

பாதகாரவரன்

"கர்த்தர் நகரத்தைக் காக்காவிட்டால் அதைக் காக்கிறவன் கண்விழிப்பது வியர்த்தம்"

79-ம் புத்தகம்

முற்ப்பாணம் 1954-ம் ஆண்டு கார்த்திகை மாதம் 18-ந் திகதி வியாழக்கிழமை - பிரதிசுதம் 10

45-ம் இலக்கம்



காலநிலை

இருவாரங்களாக வெளித்திருந்து மறுபடியும் இவ்வாறமுதல் மழைபெய்து கொண்டு வருகிறது. கூப்பனுக்கு இரண்டு கொத்து அரிசி வழங்கப்படுவது விருந்து ஊர் அரிசியின் விலை விழுந்து கொண்டிருக்கிறது. ஆனால், காய்கறிகளின் விலை அதிகரித்துவிட்டது. இம் முறை யாழ்ப்பாணத்திலும், தீவுபகுதியிலும் பெருந்தொகையான ஏக்கர் நிலத்தில் வெங்காயம் பயிரிடப்படுகிறது.

வெளியேறிய இந்தியர்கள்

சென்ற புரட்டாசி 11-ந் திகதிக்கும், கார்த்திகை 9-ந் திகதிக்கு மிடையிலுள்ள இரு மாதங்களிலும் 2,259 இந்தியர்கள் தென்னிந்தியாவிலுள்ள தங்கள் ஊர்களில் நிரந்தரமாகப் போய்க் குடியேறுவதற்காகத் தாங்களாகவே இலங்கையை விட்டுச் சென்றிருக்கிறார்கள். அவ்விருமாதங்களிலும் மொத்தமாக வெளியேறிய இந்தியர்கள் 2,860 பேர். இவர்களில் 605 பேர் தங்களுடைய தற்காலிக வாச அனுமதிச் சீட்டுகள் இலங்கை அரசாங்கத்தாலே புதுப்பிக்கப்படாத காரணமாக வெளியேறினார்கள். பொதுவாக வெளியேறியவர்களில் பெரும்பான்மையினர் சில்லறை வியாபாரிகளும், வீட்டுவேலை காரரும், சாய்ப்புகளில் வேலை செய்துவந்தவர்களும்.

பெருந் தீவிபத்து

அவிசாவலையிலே சென்ற சனிக்கிழமை இரவு ஏற்பட்ட ஓர்பெருந் தீவிபத்துக்காரணமாகத் தலநிவாக்கடைவீதியிலுள்ள பதினாந்து கடைகளும், வீடுகளும், சந்தைக்கட்டடங்களும் எரிந்து சாய்ப்பாகிவிட்டன. அதனால் ஏற்பட்டுள்ள நடடம் ஒன்றரை லட்சம் ரூபாவளையிலான மதிப்பிடப் படுகிறது. எவர்க்கும் உயிர்ச்சேதமோ, அன்றேல் காயமோ ஏற்படவில்லை. ஆனால், தீப்பற்றிய கடைகள், வீடுகள், சந்தைக்கட்டடங்களில் இருந்த சாமான்களெல்லாம் எரிந்து நாசமாயின.

"அமெரிக்க குரல்"

இலங்கையிலே "அமெரிக்க குரல்" எனும் நாமத்துடன் வாடுவெலிநிலையம் ஒன்றை அமைப்பதற்கென அமெரிக்க ஐக்கிய தேசத்தால் உதவப்பட்ட பணம் கொண்டு நமது அரசினரால் சீதுவாவிலே 115 ஏக்கர்கொண்ட பிரத்தியேக காணி ஒன்று வாங்கப்பட விருக்கிறது. இந்தக்காணி அமெரிக்க பணங்கொண்டு வாங்கப்பட்டபோதிலும் இலங்கை அரசாங்கத்தின் ஆதீனத்திலேயே விடப்பட்டிருக்கும். இதிலே "அமெரிக்க குரல்" வாடுவெலிநிலையம் அனுமதிக்கப்பட்டுப் பத்து வருடங்களுக்குப் பாவனையிலிருந்துவரும். அதன்மேல் இலங்கை அரசாங்கம் இதனையும், இதிலுள்ள கட்டடங்களையும் நியாயமான ஓர்விலைகொடுத்து வாங்கிக்கொள்ளும்.

கத்திகளும் துப்பாக்கிகளும்

இலங்கையிலே இந்த ஆண்டு தை மாதம் 1-ந் திகதி தொடக்கம் புரட்டாசி 30-ந் திகதியவரையிலுள்ள 273 நாட்களிலும் 363 கொலைகள் நிகழ்ந்திருக்கின்றன. இவற்றிலே கத்திகள், துப்பாக்கிகளால் நேர்த்தகொலைகள் 226. எஞ்சிய 137 கொலைகளும் மூச்சடைக்கச் செய்தும், நஞ்சிட்டும், கூரிய அல்லது மழுங்கிய ஆயுதங்கள்கொண்டு தாக்கியும் நடைபெறலாயின. கத்தியால் மாதந்திரம் 165 கொலைகள் நடந்திருக்கின்றன. சென்ற 1953-ம் ஆண்டில் நிகழ்ந்த கொலைகள் 429 இவற்றிலே கத்தியால் நேர்த்த கொலைகள் 164.

அதீகமான வீதிவிபத்துகள்

இலங்கையில் நடைபெறும் கொலைகளால் ஏற்படும் மாணங்களைக்காட்டிலும் வீதிவிபத்துகளால் அதிகமான மாணங்கள் ஏற்படுவதாகக் கண்டறியப்பட்டிருக்கிறது. சென்ற 1953-ம் ஆண்டிலே வீதிவிபத்துகளால் 333 பேர் இறந்திருக்கின்றனர். இவ்வாண்டின் முதல் ஒன்பது மாதங்களிலும் அதேவிபத்துகளால் இறந்தவர்கள் 235 பேர். சென்ற வருடத்திலே சச்சாவுகளின்போது தாக்குண்டு காயமடைந்தவர்கள் 5,057 பேர். ஆனால், வீதிவிபத்துகளால் காயமடைந்தவர்கள் 14,099 பேர். இவ்வாண்டின் முதல் ஒன்பது மாதங்களிலும் இலங்கை முழுவதிலும் மாதந்தோறும் வீதிவிபத்துகளால் 27 பேர்வரையில் கொல்லப்பட்டிருக்கிறார்கள். முதல் மூன்று மாதங்களிலும் 3,233 வீதிவிபத்துகள் நிகழ்ந்து அவற்றில் 65 பேரும், இரண்டாவது மூன்று மாதங்களிலும் 3,573 விபத்துகள் நிகழ்ந்து 79 பேரும், மூன்றாவது மூன்று மாதங்களிலும் 3,584 விபத்துகள் நிகழ்ந்து 91 பேரும் கொல்லப்பட்டிருக்கிறார்கள்.

புதிய தபால் முத்திரை

அடுத்த நிகழும் மார்ச்சு மாதம் 1-ந் திகதியன்று புதியபத்துச்சத தபால் முத்திரை பாவனைக்கு வெளிவரவிருக்கின்றது. இலங்கைச் சிவிலியத்தியோக சேவையைச் சேர்ந்த திரு. எல். சி. அருள்பிரகாசம் அவர்கள் வகுத்த சித்திர அமைப்பின்படி, இது சுவீற்சர்லாந்திலுள்ள ஓர்கம்பெனியால் தயாரிக்கப்பட்டுள்ளது. தென்னாங்கிலும், செவ்வீனார்க்குடையும் இந்த முத்திரையிலே இருவாணங்களில் அச்சிடப்பெற்றுள்ளன. இதவே நிரந்தரமான பத்துச்சதமுத்திரையாய் இருக்குமெனத் தெரியவருகிறது.

முன்னுள் பிரதமர் சொல்லுகிறார்

புத்தசமயத்தவர்கள் சிலர் வழக்கமாகச் செய்வதுபோன்று மறுசமயங்களைக் கண்டனஞ்செய்வதாலே புத்தசமயத்தைப் பாப்பிக்கொள்ள முடியாது; இது ஒரு உபயோகமற்ற பிரயத்தனமாகும்; அத்துடன் நாட்டின் அமைதியையும், சமாதானத்தையும் பங்கப்படுத்துவதாகும் என்று முன்னுள் பிரதமரான திரு. டட்லி சேனாராயக அவர்கள் சென்ற 9-ந் திகதியன்று நுகேகொடையிலுள்ள ஞாயிறுவாரப் புத்தபுரட்டாசி ஆண்டுவிழாவில் கூறியிருக்கின்றார்.

கண்டுபிடிக்கப்படாத கொலைகாரர்

பலவித குற்றச்சாட்டுகளிலும் ஈடுபட்டவர்களாய் இதுவரை 377 பேர் பொலிசர்க்குப்பாது கண்மறைவாய் இருந்தவருகின்றனர். இவர்களில் 37 பேர் கொலைக்குற்றஞ் சாட்டப்பட்டவர்கள். இவர்களைத்தவிரத் திரும்பவும் திரும்பவும் குற்றப்பட்டவர்களான 25 கிறிமீனல்களும் ஒளித்துத் திரிகின்றார்கள். பொலிசர் கைப்படாது மறைந்து திரிவாருள் சிலர் ஆறுமுதல் பத்துவருடங்கள்வரை அகப்படாதிருக்கின்றனராம்.

இரங்காத பெண்மனம்

பெண்ணென்றால் பேயும் இரங்கும், அவ்வாறே பெண்ணின்மனமும் இலகுவிலே எதிலும் இரங்கும் மனம். ஆனால், வெள்ளவத்தை சேர்ந்த சித்தி பெருமாளும் பெண்மட்டில் இதுசெல்லவில்லை. இவள்கணவன் சக்கரியா என்பவன் கொழும்புப் பிரதம நீதிபதி முன்பாகச் சிறைத்தண்டனையை எதிர்நோக்கின்றார். இவள் மன்னித்துவிட்டால் அவன் சிறைத்தண்டனைக்குத் தப்பித்துக்கொள்வான். ஆனால், இவளோ தனக்குத் தாபிரிப்புப்பணம் கட்டவில்லையானால் அவன் சிறைக்குச் செல்லவேண்டியதுதான் என்று அழுங்குப்பிடியாக நின்றார். தாபிரிப்புப்பணத்தைக்கட்ட இன்னும் கொஞ்சக்காலம் தனக்குக் கொடுக்கவேண்டுமென்று தனது கண்களிலிருந்து கண்ணீர்பெருக மன்றாடிக்கேட்டான். அவளோ இணங்கவில்லை. பிறகு நீதிபதியைப் பார்த்துத் தனக்குச் சிலகாலம் தவணை தாவேண்டுமென்று நீதிபதியைக் கேட்டுப்பார்த்தான். அவரும் விதித்த சிறைத்தண்டனையை மாற்றப் போவதில்லை எனக்கூறிவிட்டார். இனி என்ன செய்யவதென்று சக்கரியா கலங்கிக்கொண்டிருக்கும்வகையே அவனுடைய இனத்தவர் ஒருவர் முன்வந்து பணத்தைக்கட்டி, ஆனைமீண்டுக்கொண்டு போயினார்.

முன்னாள் பிரதமரின் பேச்சு

"இந்தநாடு சகல சாகியத்தினருக்கும் சொந்தமானது என்பதைச் சிங்களமக்கள் நினைவில்வைத்துக் கொள்ளவேண்டும்; ஏனைய சமயங்கள் ஒழிக்கப்பட்டுப் புத்தசமயம் மட்டுமே செழித்தோங்க வேண்டுமென்று எந்தப்புத்தசமயத்தவரும் விரும்பினால் அவர்கள் புத்தபகவானின் லட்சியங்களைப் பின்பற்றுகிறவர்களாக இருக்கமாட்டார்கள்; பொதுமக்கள்மேல் கதிரைகளை வீசியெறிந்து முரடர்களைப்போல் நடந்து கொள்ளும் பிக்குகளிடமிருந்து தாது நாம் தர்மங்கற்றுக்கொள்ளப்போகிறோம்? சிங்கள மொழிதான் அரசாங்கமொழியாகவும், புத்தசமயத்தான் அரசாங்கசமயமாகவும் இருக்கவேண்டுமென்று நான்குறினால் இலகுவாக உங்கள் கரகோஷத்தைப் பெறலாம் என்பது எனக்குத்தெரியும்; ஆனால், இந்தக்கருத்தை நான் என்றும் ஏற்றுக்கொண்டது மில்லை; எனது மனச்சாட்சிக்கு விரோதமாக நான் நடக்கப்போவதுமில்லை" என்று முன்னுள் பிரதமர் திரு. டட்லி சேனாராயக அவர்கள் சென்ற 14-ந் திகதியன்று மாத்தறை ஐக்கிய தேசிய கிளைக்கட்சி ஆதரவில்லாத ஒரு கூட்டத்தில் பேசியிருக்கின்றார்.

புத்தபிக்கு முழங்குகின்றார்

"இன்றைய அரசாங்கம் புத்தசமயத்தை அரசாங்கசமயமாகவும், சிங்களமொழியை அரசாங்கமொழியாகவும் பிரகடனஞ்செய்யாவிடின் மூன்று பிரிவுகளை யுஞ்சேர்ந்த சகலமான புத்தபிக்குகளும் புத்தபகவானின் போல ஒன்றுசேர்ந்து அடுத்தபொதுத்தோர் விலே ஐக்கிய தேசியக்கட்சியைத்தோல்வியுறச்செய்து இந்நாட்டின் ஆட்சி அதிகாரத்தைக் கைப்பற்றுவார்கள்" என்று பண்டித நானசீறு தெரோனும் புத்தபிக்கு புவாவில் நடைபெற்ற பரிசளிப்புவிழாவில் முழங்கியிருக்கின்றார்.

பாலிய இராட்சதன்

மாகோவுக்குச் சமீபமான தம்புட்டகாமம் எனும் கிராமத்திலே எட்டுவயதுடைய ஹிறுத் பண்டாளன் எனும் பாலிய இராட்சத பையன் ஒருவன் இருக்கின்றான். இவன் ஓர்கமக்காரனின் மகன். இவன் பிறந்தபோது ஏழரை ருத்தல் நிறையுடையவனாய் இருந்தான். தற்போது 150 ருத்தல் நிறை கொண்டவனாக இருக்கின்றான். இவன் நியாயமானவயதள்ள நான்குபிள்ளைகளை ஒரே தடவையில் தனதுதோள்களிலும், கைகளிலும் தாங்கிச்சுமந்துகொண்டு, அல்லது ஒருமுடைய அரிசியைத் தூக்கிக்கொண்டு கஷ்டமின்றியே இலேசாக நடந்து செல்லுகின்றான். இவனுக்குச் சாப்பாடுபொடுவது அவனுடைய பெற்றோருக்கு ஓர்வினையாட்டுக்கருமமல்ல. இவன் காலையில் எட்டுமுட்டையும், ஒரு ருத்தல் பாணும் சாப்படுகின்றான். மத்தியானம் பிங்கானுக்குப்பதில் ஓர்பேலினிலே, ஒன்றரைக்கொத்த அரிசிச்சாதமும், கழிவகைகளும் முடிவெடுக்கின்றான். பிற்பகல்தேநீருடன் மேலும் எட்டுமுட்டையும், ஓர்பாணும் சாப்பட்டுக்கொள்ளுகின்றான். இராய் போசனத்துக்கும் இவனுக்கு ஒன்றரைக்கொத்த அரிசிச்சாதமே தேவைப்படுகிறது. இவன் தந்தையான புஞ்சிறுவ மாதம் ஒன்றுக்கு 65 ரூபா உழைக்கின்றான். அவன் ஓர் இராட்சதப் பிறவியல்ல. அவனுக்கு மூன்று பிள்ளைகள் இருக்கின்றார்கள். இவர்களில் இளையவனே ஹிறுத் பண்டா. "லங்கா தீபா" எனும் சிங்கள தினவர்த்தமானி இவனைத் தனது சுவீகாரப்பிள்ளையாக்குவதற்கான ஏற்பாடுகளைச் செய்துவருகின்றது.

இளைஞர்களும் புனைத்தலும்

புனைவையேச் சேர்ந்த ஒபடல்வா எனும் கிராமத்தின் கிராமாபிவிந்திச் சங்கமானது அங்கு இளம்பிள்ளைகள் சுருட்டு, சிகறெற் பீடி ஆகியன புகையாதபடி செய்யக் கூடின நடவடிக்கைகள் எடுத்துவருகின்றது. அதன்முயற்சியால் பெற்றார் சுருட்டு, சிகறெற், பீடி வாங்குவதற்குத் தங்கள் பிள்ளைகளைக் கடைகளுக்கு அனுப்புவதை நிறுத்தி விட்டிருக்கின்றனர். கடைக்காரரும் தங்களிடம் சுருட்டு, சிகறெற், பீடி வாங்குவதும் இளைஞர்கள் கொண்டுவந்து கொடுக்கும் பணத்தைப் பறிமுதல் செய்து இப்புதிய இயக்கத்திற்குத் துணைச்செய்துவருகின்றனர். இந்த நல்ல இயக்கத்தைப் பலரும் பாராட்டி வருகின்றார்கள்.

“மரியின் அரிய மகிமை”

—: மாயூரம் — திரு. சரவணபவானந்தர் :—

உலக சமாதானமும் ஆயுதப் பரிசீலனமும்

மகிமைதங்கிய மாதாவை வேண்டி னால், எல்லாம் பெறலாம் என்ற இரகசியத்தை வேதநாயகர் வெட்டவெளிச்சமாகச் சொல்லுகின்றார். தேவதாயிடம் முதலில் என்னகேட்க வேண்டுமென்று தெரிந்த கேட்கின்றார். அன்றையிடம் கேட்டுத்தான் அந்தப்பெரிய வாய்ப்பைப் பெறமுடியும் எனக் கண்டார். பாட்டின் மெய்ப்பாட்டினை அறிந்தவர், “இசை வடிவான இறைவன்” என்ற இலக்கண நுணுக்கம் உணர்ந்தவர், ஆண்டவனைப்பாடி அருட்பரிசுபெற்ற அறிவுடைச்செல்வர்களின் வரலாறுவாசித்தவர், யேசு விண்ணேசர், இரக்கத்தின் ஓர்எடுத்துக்காட்டு, சிவசேஷத்தொண்டர், பாட்டின் பயனுணர்ந்த பரமதாயிடம் கேட்கின்றார். குயில்போன்ற இனியகுர

லுடைய கோமளத்தினிடம் கோருகின்றார். முனியிடம் மன்றுகின்றார். தேனே! எனச் சுவையுடன் அழைத்துச் சொல்லுகின்றார். கனியே! எனக் கழறுகின்றார். கனகமே! காவே! எனப் பொன்னையும், பூங்காணையும் போற்றிப்புகல்கின்றார். “செல்வாக்கு மிக்க சேயன்” எனத் தேவசுதனைச் சித்தரிக்கின்றார். பாகைய சர்வேஸ் வனைப் பாட்டிஊர் பாடித்துதிக்க நல் வாக்கு நல்கிடவேண்டும் என்று மிக நம்பிக்கையுடன் கேட்கின்றார். இதில் எத்தனையோ அரியபெரிய நுணுக்கங்கள் அடங்கிக்கிடக்கின்றன. வேதநாயகராகிய ‘விற்பன்னர்’ போன்ற ஒருவர்தான் இப்படி விபர்தெரிந்து கேட்கமுடியும். கேட்கின்றார்.

கவி

இனிய குயிலே! இரத்தினமே! தேனே! கனியே! கனகமே! காவே! — இனியேனும் செல்வாக் குடையவுன்றன் சேயன் தனைப்பாட நல்வாக் கெனக்கு நீ நல்கு.

நாயகர் வேண்டியவண்ணமே நல் வாக்கு நல்கினான் ஜெகந்நாயகி. அனாயசமாக ஆயிரம் பல்லாயிரம் என அருட்கவிகள் பாட ஆரம்பித்து விட்டார். பாட்டில் பத்திச்சுவை நனி சொட்டச்சொட்ட இனிக்கின்றபாங்கு தான் என்னே! அந்தாதி துறைவகுத்துக் கொண்டார். மாதாவின் திருமுன்னர் மனடியிட்டு மன்றடி வேண்டுகின்றார். தாயே! ஒருவாம் தாவேண்டும்.

இப்பொழுதே வேண்டும், காரணம் என்னவென்றால், சிலேட்டுமம் மேலாடித் திக்குழக்கலோடு விக்கலும் கூடி வினையாடுகின்றபோது உன்னுடைய நாமத்தைச் சொல்லமுடியாதம்மா! அது மிக அரிதாகும். எனவே, நல்ல நினைவோடு இருக்கின்ற இந்தநேரத்திலே நான் வேண்டியபடி வினாந்தருள் வித்தகியே! என்று மிக்கவிநயமாகக் கூறுகின்றார்.

கவி

சேரும் சிலேட்டுமமும் திக்குழக்கு விக்கலோடு சாரும் பலதுன்பம் சாங்கலை — ஆருமே, அப்பொழுதுள் நாமம் அறைவதரி தாதலால் இப்பொழுதே போற்றவாம் ந.

“அப்போதைக்கப்போதே சொன்னேன்...” என்று ஓர் அழ்வார் கூறுவார். “இப்பவோ! பிளையோ!” என்பார் “கபிலர்”. வேதநாயகர் இதையெல்லாம் மிகநன்றாக விசாரித்தறிந்தவர். ஆதலினாலே, மிக அழகாகவும், அறிவுடனும் கேட்க ஆரம்பித்தார். அன்றையின் திருக்கோலத்தைக்கண்டு

ஆச்சரியப்படுகின்றார். சூரியனும், சந்திரனும், நட்சத்திரங்களும் ஒரேஇடத்தில் கூடி ஒளிசெய்கின்றன. எத்தனை எத்தனைதான் அழகு! அற்புதம்! அத்தனையும் கண்டார். அதேஇடத்தில் ஆதிதன் ஆகிய “யேசுபிரானும்” இருக்கக் கண்டார். வியப்பன்றோ! வெண்பாவிற்பண்பாக விளக்குகின்றார்.

கவி

என்ன புதுமை! இரவியும் மீனும் சசியும் மன்னவே ஓர்இடத்தில் வாழுமோ? — அன்னவைகள் அத்தனையும் கண்டேன் அனைமரிதன் மெய்யிலே அத்தனையும் கண்டேன் அங்கு.

பின்னர் மரியாயின் பிறப்பு இரகசியத்தைப்பற்றிச் சிறிதமனத்தில் நினைத்துப்பார்த்தார். அம்மம்ம! தாய், இந்தச் செகத்தில்வந்து பிறவாதிருந்தால், தண்ணீரில் தயாபான் எங்குவந்து பிறக்கமுடியும்? தண்ணீரில் தானே

தாமரைஉற்பத்தி. வானத்தைஇடமாகக்கொண்டு வருகின்றன சூரியன். எனவே, பானின் திருஅவதாரத்திற்குக் காரணம் பரம கருணைப்பரியேயாகும் என ஓர் நல்லமுடிவுக்கு வந்தார். கவியும் வந்தது.

கவி

பாரிடத்தில் அம்மா! நீ பண்டுபிற வாதிருந்தால், ஆரிடத்தில் ஐயர் அவதரிப்பார்? — நீரிடத்தில் அல்லாதான் டாமோ? அரவிந்தம் வானிலன்றி நிலலாது சூரியனும் நேர்.

உனக்கும், எனக்கும் ஒரு குறையும் இல்லை என்று உறுதியானமுடிவுக்கு வந்துவிட்டார், விற்பன்னர் வேதநாயகர். காரணத்தை விளக்குகின்றார். தாயே! உலகத்தைப்படைத்து உண்டியளிக்கும் ஒருபிதா உன்பிதா. அப்பிதாவுக்குப் பிள்ளையாகவந்த பேரின் பக்கனியோ நின்பிள்ளை — இதில், எத்தனையோ திவ்விய தேவ இரகசியங்கள்

இருக்கின்றன. வியனறிவு படைத்தார்க்கு உண்மைவெண்மையாக விளங்கும். எனவே, அம்மணி! இத்தனை பெருமைபடைத்த உனக்கும் குறைவில்லை. உனக்கு அடிமையுண்ட எனக்கும் குறைவில்லைத்தாயே!, என்று ஆதாரபூர்வமாக மாதாவின் மலரடி தொழுது மாண்புடன் சொல்லுகின்றார்.

“முன்றாவது உலகயுத்தம் முண்டால், அதில் என்னவிதமான ஆயுதங்கள் உபயோகிக்கப்படுமென்று நிச்சயமாகக்கூற என்னால்முடியாது. ஆனால், நான்காவது உலகயுத்தத்திலே என்ன விதமான ஆயுதங்கள் உபயோகிக்கப்படுமென நான் அறிவேன். அவை அம்மும் வில்லுமே” என்று உலகப்பெரும் விஞ்ஞானியும், சமாதானப்பிரியருமான திரு. அல்பேட் ஐன்ஸ்டீன் அவர்கள் ஒருமுறை கூறினார். முன்றாவது உலகயுத்தம் முண்டால் அத்துடன் மனிதசமுதாயத்தின் நாகரிகமும், வளர்ச்சியும், மற்றும் செளகரியங்களும் முற்றாக அழிந்துபோய்விடுமென்பதே அவர் தமதுகூற்றின்மூலம் மறைபொருளாகத் தெரிவித்துள்ள கருத்தாகும். இரத்தக்கூறு நூற்றுக்கு நூறு உண்மையானது.

அணுக்குண்டென்றும், சலவாய்க் குண்டென்றும் போட்டி போட்டுக் கொண்டு ஆயுதஉற்பத்தியில் வல்லரசுகள் ஈடுபட்டிருக்கும் இவ்வேளையிலே முன்றாவது உலகயுத்தம் முண்டு கொள்ளும் அபாயம் அதிகம் நுக்கிறது. இத்தனைத் தடுக்கவேண்டியதன் ஆவசியத்தை உலகதலைவர்கள் ஓரளவு உணர்ந்திருக்கிறார்கள். உலகயுத்தம் மீண்டும் உண்டாவதைத் தடுக்க ஆயுதப்பரிசீலனத்தில் ஈடுபடுவதுதான் இன்றுள்ள நிலைமையில் சிறந்ததெனக் கருதப்படுகிறது. வல்லரசுகளையாவும் ஆயுதப்பரிசீலனத்தில் ஈடுபடவேண்டுமென்று ருஷியா ஓர்யேர்சனை கொண்டு வந்தது. ஆனால், இந்தயேசனை பிறவல்லரசுகளால் உடனடியாக ஏற்றுக்கொள்ளப்படவில்லை. நீடிய ஆலோசனைக்குப் பிறகு ஆயுதப்பரிசீலனைக் கமிஷனைக் கூட்டி அதபற்றி ஆலோசிப்பதென ஐக்கியநாடுகளின் அரசியல் கமிற்றி தற்போது தீர்மானித்துள்ளது.

இந்தச்சந்தர்ப்பத்திலே ஆயுதப்பரிசீலனைப்பற்றி வல்லரசுகளிடையே ஒரு உடன்பாடு ஏற்படும் வரை தற்காலிகமாக ஆயுதப்பெருக்கத்தைச் சகலநாடுகளும் நிறுத்திவைக்கவேண்டுமென ஐக்கியநாடுகளின் சபையில் மற்றோர் பிரேரணை கொண்டுவரப்பட்டிருக்கின்றது. ஆயுதப்பெருக்கத்தை நிறுத்திவைக்கும் பணியிலும் ஆயுதப்பரிசீலனைக் கமிஷன் ஈடுபடவேண்டுமென்றும், ஆயுதப்பரிசீலனைக் கமிஷனில் அங்கம்வகிக்காத நாடுகளின் அபிப்பிராயங்களையும் விசாரிக்கவேண்டுமென்றும் அப்பிரேரணை கூறுகிறது.

ஆயுதப்பரிசீலனை கமிஷன் மீண்டும் கூடி அந்தாங்க சம்பாஷனை நடத்தி ஒரு உடன்பாட்டுக்கு வரவேண்டுமென்ற ருஷியபிரேரணை ஏற்றுக்கொள்ளப்பட்டிருப்பது ஒரு நுழைபுருக்க, அந்தப் பிரேரணைப்பற்றி ஆலோசித்து வல்லரசுகள்

ஆயுதப்பரிசீலனைப்பற்றி ஒரு உடன்பாடு செய்வதற்கிடையிலே வல்லரசுகளின் ஆயுதப்பெருக்கம் கட்டுப்படுத்த முடியாத அளவுக்கு வளருக்கிடும். ஜேர்மனிக்குச் சயாதிபத்தியம் கிடைத்திருப்பதைத் தொடர்ந்து, ஆயுதப்பலத்தை வளர்த்துக் கொள்ளும் உரிமையும் அதற்கு வழங்கப்பட்டிருக்கிறது. அதனால் அதிகந்தீவிரமாக அது ஆயுதப்பெருக்கத்தில் ஈடுபட்டு இராணுவ பலத்தை வளர்த்துக்கொள்வது சாத்தியம்.

நிற்க, ருஷியாவின் ஆயுதப்பரிசீலனையேசனை மேற்குவல்லரசுகளிடையே சிறிதுசந்தேகத்தைக் கிளப்பியிருப்பது உண்மையே. ஜேர்மனிக்கு ஆயுதப்பலம் பெறும் உரிமை கிடைத்து விட்டதாலும், இதன்மூலம் ஐரோப்பியபாது காப்பு பலப்படுமாதலாலும், இராணுவ பலம் ஐரோப்பாவில் அதிகரிப்பதைத் தாமதிக்கச் செய்வதற்காகவே ருஷியா தந்திரமாக ஆயுதப்பரிசீலனை யேசனை என்று பேசுவருவதாகப் பிறவல்லரசுகள் சில சமுசயிக்கின்றன. ஐக்கியநாடுகளின் சபையிலே சமீபத்தில் ருஷியப் பிரதிநிதி திரு. விஷின்கி என்பவர் “ஆயுதங்களைக் குறைக்க வேண்டுமெனக் கூறும் மேற்குவல்லரசுகள் அதே சமயத்தில் மேற்குஜேர்மனியை ஆயுத பாணியாக்குவது முரண்பாடான காரியம்” என்று பேசியிருப்பதானது இந்தச் சமுசயத்தை மேலும் அதிகரிக்கச் செய்திருக்கின்றது.

ருஷியாமிது இந்தவகையான சந்தேகங்களை மேற்குவல்லரசுகள் கொள்வது இயலுபதான். ஆயினும், இயல்பென்பதற்காக ருஷியா கொண்டுவந்துள்ள யேசனையை ஆலோசியாமலே உதறிவிடுவது இன்றைய சமாதானமான சூழ்ச்சியில் உசிதமான செயலாகாதென்பதை உணர்ந்துபோலும் ஐக்கியநாடுகளின் அரசியற்கமிற்றி இந்த யேசனையை ஏகமனதாக ஏற்றுக் கொள்ளினது. சமாதானத்துக்கு வித்திடுவதற்குச் செளகரியமான சூழ்ச்சியை இன்றிருப்பதைப்போலக் கடந்த பதினைந்து வருட காலத்தில் என்றும் இருந்ததில்லை. ஜெனீவா மகாநாடு நடைபெற்றபிறகு உலககொந்தளிப்பு கள் பல படிப்படியாகக் குறைந்து உலகம் சமாதானக் கேந்திரமாக மாறிவருகின்றது.

தற்போது உலகின் எந்தப்பாகத்திலும் யுத்தமன்று சொல்லக்கூடிய அளவு பெரியகலகம் கிடையாது. கேரியாவிலும், இந்தோ-சினோலுமே யுத்தம் நிறுத்தப்பட்டுவிட்டது. உலகில் சமாதானநிலை ஏற்பட்டிருக்கும் இந்த வேளையே உலகசமாதானத்தை உறுதிப்படுத்துவதற்கு அதிகம் பொருத்தமானதாகும்.

கவி

பாரே படைத்தும் படியளப்போன் உன்தந்தை நேரே அவன்மைந்தன் நினைமைந்தன் — சாரும் உனக்கோர் குறையே(து)? அனையே! உன் தாசன் எனக்கோர் குறைதான் இங்கு(கு) ஏது?

இவ்வாறு, நீதிபதி வேதநாயகத்தமிழ்வேந்தர் தேவதாய் ஆகிய மாதாவின் மகிமைப்பற்றி ஒன்றல்ல, இரண்டல்ல ஆயிரம் ஆயிரமாகப் பாடிப்பாவினார். தாயின் தகைமைப்பற்றிச் சட்டபூர்வமாக, தாராளமாக, திட்டவாட்டமாகத் தெரிந்துகொள்ள வேண்டுமேயானால், அதற்குரிய ஆசான் “மாயூரம், வேதநாயக மதிமேதை” ஒருவர் என்று

நாயகர் அருளிய “அந்தாதி,” “பதிகம்,” “மாலை,” “கண்ணிகள்,” “தனிப்பாடல்” முதலிய பழுத்த கத்தோலிக்க பழந்தமிழ் நூல்களைப் பாருங்கள்! வாழ்க! விற்பன்னரின் மதிநூல்! வளர்க! மரியன்னையின்பக்தி! ஓங்குக! மாதாவின் புகழ்!

மங்களவார்த்தை ஆலயம்

கிறிஸ்துசமயத்தின் மகாப் புராதன திருஸ்தலமாகிய நசரேத்திலே இருந்துவருகின்ற மங்களவார்த்தைஆலயம் திரும்பக் கட்டப்பட்டு வருகிறது. காபிரியேல் சம்மனசானவர் தேவதாயாருக்குக் காட்சியளித்ததாகப் பாரம்பரியம்கூறுகின்ற அதேபுனிததலத்தில் தற்போது இருந்துவருகின்ற அடக்கமான ஆலயத்தினிடமாக நவமான பெரிய மகாலயம் ஒன்று கட்டியெழுப்பப்படவிருக்கிறது. தற்போது இருந்துவருகிற ஆலயம் சிலுவைப்படை வீரர்களாலே மங்களவார்த்தைச் செயற்கைக் கெபிக்குமேலாகக் கட்டியெழுப்பப்பட்டிருந்த சிறந்தமகாலயம் நிறுவியின்ற அதேபிடத்திற்குள்ளே கட்டப்பட்டதாகும். இந்தமகாலயம் 1739-ம் ஆண்டு மகமதியராலே அழிக்கப்பட்டலாயிற்று. சமீபத்தில் அங்கு நிலத்தை அகழ்ந்து நடத்திய ஆராய்ச்சியின்போது, "இங்கே வார்த்தையானது மாமிசமானது" என்ற வார்த்தைகளைக் கொண்ட கல்வெட்டைத்தாங்கிய சாதாரணபலிபீடம் ஒன்றைக்கொண்ட கற்பாரில் வெட்டிப்பொழிந்த கெபிஒன்றுக்கு வழிநடத்தும் பதினைந்துமாபிள் படிகள் கண்டறியப்பட்டிருக்கின்றன.

செஞ்சிலுவை சமயசுதந்திரமும்

"பிரித்தானிய தொழிற்குட சித்தலைவர்கள் என்னதான் சொன்னபோதிலும் சிலுவைச் சமயசுதந்திரமே கிடையாது" என்று அயர்லாந்துதேச பெல்பாள்நகர பெருஞ்சபைக்கூட்டம் ஒன்றிலே அங்கிருந்துதிரும்பிய வண. அய்டன் மைக்கிரூத் சுவாமியார் பேசியபோது தெரிவித்திருக்கின்றார். சினக்கம்பூனிஸ்தர்கள் தம்மைச்சிறைவைத்துத் தமக்குச்செய்த கொடும் வேதனைபற்றியும் சுவாமியார் அவ்வேளை எடுத்துக்கூறினர். "சிவப்பர்களின்கீழ் சமயசுயாதீனம் முற்றாகவே இல்லை; கோவில்கள் திறந்துவிடப்பட்டு, அவைகள் மக்களால் தேங்கியிருக்கின்றன என்பது மெய்தான்; ஆனால், இதெல்லாம் பீக்கிங்கிலும், ஷாங்காயிலும் மாத்திரமே; தேசத்திலே கோவில்களில் அதிகமானவைகளெல்லாம் பறிமுதல்செய்யப்பட்டிருக்கின்றன; அங்கே எஞ்சியிருக்கின்ற குருமாரும் தங்கள்மனைகளில் சிறைவைக்கப்பட்டிருக்கின்றனர்" என்று சுவாமியார்தெரிவித்துப் பின்வரும் புள்ளிவிபரங்களை வெளியிட்டார். "கடந்த பத்துவருடங்களிலும் 120 சினக்குருமார்

ருஷியாவின் தோல்வித்தானம்

பதினைந்து பேரைக்கொண்ட பிரித்தானிய தூதுக்கோஷ்டி ஒன்று சமீபத்திலே ருஷியாவில் 10,000 மைல்தூரம் சுற்றுப்பிரயாணஞ்செய்து திரும்பியது. இந்தப் பதினைந்துபேருள்ளும் ஒரேயொரு கத்தோலிக்கர், கௌரவ ஸ்ரீமதி ஏச். போவர் எனும் மாதுவேயாம். தமது ருஷிய சுற்றுப்பிரயாணத்தைப் பற்றி இவர் லண்டன் நகரிலே அன்று ஞாயிற்றுக்கிழமை ஓர் சபையில் நிகழ்த்திய சொற்பொழிவின்போது, கையாலே எழுதப்பெற்றுக் குத்தித்தைக் கப்பட்ட ஞானோபதேசப்புத்தகம் ஒன்றைச் சபையாருக்குக் காண்பித்தார். இந்தப் புத்தகத்தை லெனின்கிராட் நகர குருவானவர் ஒருவரிடமிருந்து இவர் பெற்றுக்கொண்டார். இந்த ஞானோபதேசப் புத்தகமானது "ருஷியாவிலே சமயமானது வியக்கத்தக்க தைரியத்துடன் உயிர்வாழ்ந்து வருகிறதென்ற அவரது கூற்றை உதாரணத்தால் விளக்கக்காட்டியது. "ருஷியமக்கள் — அவர்களிலே கோடிக் கணக்கானவர்கள் சோவியற் அரசாங்கத்தின் கடவுள்விரோத பிரசாரத்தைப் பலமாக எதிர்த்துப் போராடிக்

நிறைவேற்றினார். இதனைத் தொடர்ந்து இந்தப்பலிபீடத்திலும், இதன் எதிர்ப்புறமாகப் பிரான்சின் சாரம் இருந்து வருகின்ற மாதாவின்மோட்சாரோபண பலிபீடத்திலுமாக மாறிமாறித் திவ்வியபூசைகள் நிறைவேறின. மகாலயத்துக்கு வெளியே பரந்தமைதானத்தில் அமைக்கப்பட்டிருந்த பலிபீடத்தில் லிஸ்பன் நகரத்திற்கு வான சருதினால் செறெஜெய்ரே ஆண்டவரால் நோயாளருக்காக நிறைவேற்றிய 150-வது திவ்வியபூசையுடன் இந்தநீடிய செபவேண்டிதங்கள் முடிவுக்கு வரலாயின. இத்திருவைபவங்களின் போது போர்த்துக்காலின் அதிமேற்றிராணிமார், மேற்றிராணிமார், மடாதிபர்கள் அனைவருமே பிரசன்னமாயிருந்தார்கள்.

மலையாளமும் மாதாபக்தியும்

மலையாளத்திலே பிரசித்தமாகக் காணப்படுகின்ற மாதாபக்தியானது சமீபகாலங்களில் உண்டானதல்ல. ஆனால், அப்போஸ்தலர்காலமுதலே இந்தப் பக்தி ஞாபகத்துக்கெட்டாத பாரம்பரியத்தைக் கொண்டிருக்கிறது. இந்தப்பாரம்பரியத்தின்படி, தேவதாயாரில் விசேஷபற்றுடையவராய்விளங்கிய அப்போஸ்தலரான அர்ச். தோமையார் மாதா மரணமடைந்த போது பலஸ்தினுவில் இருக்கவில்லை. பிந்த அவர் பலஸ்தினுவுக்குத் திரும்பியதும் மாதாவின் கல்லறை திறக்கப்பெற்று, அது வெறுமையாயிருக்கக் காணப்பட்டது. ஆயினும் நமது திவ்வியகர்த்தர் அர்ச். தோமையாருக்குத் தமது உத்தானம்பற்றி ஓர் அத்தாட்சி அருளியதுபோலத் தேவதாயாரும் தமதுமோட்சாரோபணம்பற்றி அவருக்கு ஓர் அத்தாட்சியருள அனுக்கிரகம் செய்தார். அதனால் மலையாளத்தில் அவர்கட்டிய ஏழுகோவில்களில் மலையாளமாதாவுக்கே அர்ப்பணஞ்செய்யப்படலாயின. அர்ச். தோமையார்குன்றுக்குப் போகிறவர் ஏவரும் இன்றைக்குமே காலவட்டத்தில் நரைநிறங்கொண்டிருக்கும் மாதாவின் படம் ஒன்றைக் கண்டுகொள்ளலாம். இந்தப்படம் அர்ச். லூக்காவாலே வரையப்பெற்று, அர்ச். தோமையாராலே இந்தியாவுக்குக் கொண்டுவரப்பட்டதாகப் பாரம்பரியமாகச் சொல்லப்படுகிறது. இவ்வாறு மலையாளத்திலே கத்தோலிக்க திருச்சபை தனது குழந்தைப்பிராயமுதல் தேவதாயாரைத் தனது மாதாவாகவணங்கிப் பக்திசெய்யவும், தனது அவசியங்களிலெல்லாம் அவரின் பரலோகபாதுகாவலைத்தேடவும் படிப்பிக்கப்பட்டிருக்கிறது. ஆகையால், தேவதாயார் அங்கு கத்தோலிக்க மக்களிடையே எவ்விதவிசேடணமுயின்றியே "மாதா" என்று பிரஸ்தாபமாக அறியப்பெற்று வருகின்றார்.

கத்தோலிக்க



சமாச்சாரம்

குடும்பசெபமாலையின் அப்போஸ்தலர்

குடும்பசெபமாலையினையினி அப்போஸ்தலரெனப் பெயர் விளங்குபவரான வண. பற்றிக் பெயிற்றன் சுவாமியார் இற்றைக்குப் பன்னிருவருடங்களின் முன் புதிதாக அபிஷேகஞ்செய்யப்பெற்ற ஓர்குருவானவராயிருந்தார். அவர்குருப்பட்டம்பெற ஒருவருடத்துக்குமுன் அவரைப்பீடித்த ஓர்விதநோய்சீவியகால முழுவதும் அவரைப் பலவீனப்படுத்தி அசத்த ராக்கிவிடும்போல் அச்சுறுத்திற்று. ஆனால், அவர் தேவதாயாரை நோக்கிப் பக்தி நம்பிக்கையுடன் மன்றடிவந்து அற்புதவிதமாகக் குணமடைந்தார். அதற்குரிய நன்றிக்கடனாகத் தேவதாயாரின் வல்லபத்தைப்பற்றி — விசேஷமாய்த் தமது பிள்ளைப்பிராயமுதல் ஒவ்வோர்மாலையிலும் தமது குடும்பத்தினருடன் செபித்துவந்த செபமாலையின் வல்லபத்தைப்பற்றி மக்களுக்கு எடுத்துக்கூறுவதிலே தமதுவாழ்க்கையை அர்ப்பணஞ்செய்யத் தீர்மானித்தார். 1942-ம் ஆண்டு மேற்றிராணியார் ஒருவருக்குக் கடிதம் ஒன்று எழுதி அவரால் உற்சாகமூட்டப்பெற்றார். உலகின் இல்லங்களிலே குடும்பசெபமாலையே சொல்லும்வழக்கத்தைத் திரும்பவும் நிலநாட்டுதற்கான தமதுபடையணியைத் தொடக்கினார். • அதுமுதல் கனடா, அலஸ்கா, இங்கிலாந்து, ஆஸ்திரேலியா, அமெரிக்க ஐக்கிய தேசம், ஸ்பெயின், ஜிப்ரால்டர் ஆதியாநாடுகளிலே நடத்திய படையணிகளில் எண்பதுலட்சம் குடும்பங்கள் தினமும் குடும்பசெபமாலையே சொல்லிவருவதாக அவருக்கு வாக்குறுதியளித்திருக்கின்றன.

கொலையுண்டும், சிறைச்சாலையிலே மரணமடைந்துமிருக்கின்றனர்; 1949-ம் ஆண்டுமுதல் இரண்டு கோடிசினர்கள் சினச்சிவப்பர்களாலே கொலைத்தண்டனைக் குள்ளாக்கப்பட்டிருக்கின்றனர்; எட்டுக்கோடிசினக்கைதிகள் தற்போது அனைகளில் வேலைசெய்கிறார்கள்."

நான்காவது கருதினல்

தேவதிரவி யானுமானங்கள் பற்றிய நிபந்தனைகளைச்செய்யும் திருச்சங்கத்தின் தலைவராக விளங்கியிருந்த கருதினல்தொய்னிக்கோ ஜோரியோ ஆண்டவர் சென்ற ஜப்பசிமாதம் 28-ந்திகதி ரேமைநகரிலே தமது 88-ம் வயதில் காலஞ்செல்லலாயினார். தமது அறுபதுவருட குருத்துவ வாழ்க்கையை இவர் ரேமைநகரிலே திருச்சபையின் பல்வேறு உத்தியோகபதவிகளும் வகித்துச் செலவிட்டிருக்கின்றார். இவரின் மரணத்தோடு சென்ற வருடம் 70 பேரைக்கொண்டதாய்ப்பூர்த்திசெய்யப்பெற்ற கருதினல் மார்திருச்சங்கத்தில் நான்குஸ்தானங்கள் காலியாகியுள்ளன. ஓர் கருதினல்குருவானவரும், வேதபண்டிதருமான இவர் குருத்துவத்தைமும், • துறவற அழைத்தலையும்பற்றிச் சிறந்த புத்தகங்கள் எழுதியிருக்கின்றார்.

கொண்டிருக்கிறார்கள் என்பதை எனது சொந்தக்கண்களாலேயே காணும்நான் வருமென்று நான் ஒருபோதும் நினைக்கவில்லை"யென்று இவர் கூறலாயினார்.

பாத்திமாவும் மரியாயின்வருடமும்

போர்த்துக்காலிலே அதிகாரபூர்வமாக மரியாயின்புனித வருட முடிவுவிழாவையும், தேவதாயார் மூன்றுபிள்ளைகளுக்கும் கடைசிமுறையாகக் காட்சியளித்த 37-ம் வருடநிறைவு ஞாபகார்த்தவிழாவையும் முன்னிட்டுச் சென்ற ஜப்பசிமாதம் 13-ந்திகதியன்றும், அதற்குமுன்னுமாகப் பாத்திமாயிளையிலே இரவு பகலாய் 75 மணித்தியாலமாகத் திவ்வியபூசைகள் நிறைவேறலாயின. அப்போது அங்கு நிகழ்ந்த திருவைபவங்களுக்குச் சமூகமளித்து மகாலயத்தினுள்ளும், அதனைச் சூழவரவும் மூன்றுலட்சம்பக்தர்கள் குழுயிருந்தார்கள். செபமாலையின் ஞாபகமாகத் தொடர்பாக 150 பூசைகள் நிறைவேற்றப்பரிசுத்தபிதா விசேஷ அனுமதி அளித்திருந்தார். காட்சிபெற்ற மூன்றுபிள்ளைகளிலும் ஒன்று ஐசிந்தாவின் கல்லறைப் பக்கமாகவுள்ள மங்களவார்த்தைப் பலிபீடத்திலே லீரியாநகர் மேற்றிராணியார் முதற்பூசை

கார்த்திகை மாதம்

போதுக் கருத்து :— கிராமாந்திர மக்களிடையே விசுவாசம் காப்பாற்றப் பட்டுப் புதுப்பிக்கப்படுதலுக்காக வேண்டிக்கொள்வது.

மீஷன் கருத்து :— மத்திய அமைரிக்காலும், மேற்கு இந்திய தீவுகளிலுமுள்ள வேதபோதக் பிரதேசங்களுக்காக மன்றாடிக்கொள்வது.

சத்தியவேத பாதுகாவலன்

1954-ம் ஆண்டு கார்த்திகை மாதம் 18-ந் திகதி

நகரசபைத் தேர்தல்

யாழ்ப்பாண நகரசபைத்தேர்தல் இன்னும் இரண்டு நாள்களில் நடந்தேற விருக்கின்றது. பதினைந்திலும் ஒன்றுநீக்கலாக எஞ்சிய பதினான்கு வட்டாரங்களிலும் தேர்தல் பிரசாரவேலை தீவிரமாக நடைபெறத் தொடங்கியிருக்கிறது. வழமை போல அபேட்சகர்கள் இரவுபகலாய்த் திரிந்து வாக்காளரைப் பல முறைசந்தித்தும், அவர்களின் ஆதரவை இரந்தும், தங்களைத் தெரிவுசெய்தனுப்பினால் இன்ன இன்ன காரியங்களைத் தாங்கள் சாதிப்பதாக வாக்குத்தந்தும் வருகின்றார்கள். துண்டுப்பத்திரங்களும், சுவரொட்டி விளம்பரங்களும் 'ஏழைகளின் அன்பன்' என்றும், 'தொழிலாளர். நண்பன்' என்றும், 'பொதுசன ஊழியன்' என்றும், 'சமூகத்தொண்டன்' என்றும் அன்னாரின்புகழைப் பெருமிதமாகப் பாடத்தொடங்கியிருக்கின்றன. அம்மட்டா! வீதிகளிலே அவர்களின் நாமங்களையும், தங்கள் அடையாளமாக அவர்கள் தெரிந்துகொண்ட ஆணை, குடை, நட்சத்திரம், துவிச்சக்கராதம், திறப்பு ஆதிகளையும் வாக்காளரும், மற்றும் வரத்தர்போக்கரும் தங்கள் காற்சவடுகளாலே அடியழித்தாலென்ன, அவமதித்தாலென்ன, காரியமில்லை, "என்கடன் பணிசெய்து கிடப்பதே" என்றற்போல் அவர்கள் அறிவுறுத்துகின்றார்கள். ஆமாம், சமூகப்பணியோ, தேசப்பணியோ, சமயப்பணியோ எதைச் செய்வதென்றாலும் அதற்கும் கொடுத்து வைக்க வேண்டும் அல்லவா?

நமது யாழ்ப்பாண நகராண்மைக்கழகமாகிய நகரசபை அங்கத்தவர்களாக வந்து, நகரபிதாக்களாயிருந்து நகர மக்களுக்குப் பணியாற்ற — தொண்டாற்றவென்று பதினான்கு வட்டாரங்களுள் ஒவ்வொன்றுக்கும் இருவர், மூவர், நால்வர்தானும் அபேட்சகர்களாக முன்வந்து அடிமேல் அடிபோட்டால் அம்மியும் நெகிழும் என்றபடி, அல்லும் பகலும் வாக்காளர்களைக் கண்டு கண்டு, அருட்டியருட்டி "வோட்" இரந்து கொண்டிருக்கின்ற இச்சந்தர்ப்பத்திலே நகராட்சி சம்பந்தமாய் வாக்காளருக்கும் பெரும் பொறுப்பு ஒன்று—பெரும்பணி ஒன்று இருக்கின்றது என்பதை எவரும் மறந்துவிடல் ஆகாது. இது விஷயமாய் இராமன் ஆண்

டாலென்ன, இராவணன் ஆண்டாலென்ன, கூடவந்த குரங்கினம் ஆண்டாலென்னவென்று வேண்டாவெறுப்பாய், விபரீதமாய் நடந்துகொள்ள ஆகாது. அந்தப் பொறுப்பு — அந்தப் பணிதான் என்ன? அந்தந்த வட்டாரத்திலே அபேட்சகர்களாக முன்வந்திருப்பாருள் நகரசபை அங்கத்தவராய்வர அதிசய தகுதியுடையவர்கள் வைரென்பதைச் சரிவரக் கண்டுணர்ந்து, மனச்சாட்சிப்படி நடந்து, தகுதியுடையவர்களுக்குத் தங்கள் வாக்குகளைக்கொடுத்து அவர்களையே தங்கள் பிரதிநிதிகளாக நகரசபைக்கு அனுப்பிவைப்பதேயாம். கண்ணியமும் செல்வாக்கும், காரிய திறமையும், சேவைசெய்வதற்குப் போதிய வசதிகளுமுடையவர்களைத் தெரிந்தனுப்பினால் நகரசபையும் கண்ணியமுடையதாய் இருக்கும், அதன்கருமங்களும் கண்ணியமாய் நடக்குமெனக் காத்திருக்கலாம் அன்றோ!

"வோட்" கொடுக்கும் உரிமையாகிய வாக்குரிமை என்பது மதித்தற்கரிய தொன்றாகும். அதனைத் தகுந்தவாறு பிரயோகிக்கும்போதே நகராட்சி நல்லாட்சியாய், நகர்வாசிகளுக்கு நன்மைசெய்யும் ஆட்சியாய் நடைபெற்றுவரும். மற்றப்படி வாக்காளர்கள் முகத்துக்காகவும், பணத்துக்காகவும், சுயநலத்துக்காகவும், மதுபானத்திற்காகவும் தங்கள் மகத்தான வாக்குகளைக் கொடுப்பார்களாயின் அவர்கள் நகர்வாசிகளுக்குப் பெருஞ் துரோகஞ்செய்வோராவார்கள். அபேட்சகராய் முன்வந்திருப்பவர் அறிமுகமானவராய் இருக்கலாம். சிநேகிதராய் இருக்கலாம். அவர்தராய் இருக்கலாம். அவர் நகரசபை அங்கத்தவராகத் தகுதியுள்ளாரோ என்பதையே முக்கியமாகக் கவனித்துக்கொள்ள வேண்டும். பதினைந்து வட்டாரங்களுக்கும் பிரதிநிதிகளாகத் தெரியப்பெற்ற பதினைந்துபேரும் முற்றுத் தகுதியானவர்களேயென்று தேர்தல் நடந்தபின் எவருஞ்சொல்லக் கூடியவராயிருப்பின் இதுவே வாக்காளர்கள் தங்கள் வாக்குகளைத் தக்கவாறு பயன்படுத்தியுள்ளார்களென்பதற்குப் போந்த சான்றாகும் என்க.

நெல்லுக்குப்பதில் அரிசி
இந்தமாரிகாலத்திலே கூப்பனுக்குக் கொடுக்கப்படும் நெல்லை அவித்துக் குத்துவது சனங்களுக்குக் கஷ்டமாயிருப்பதால் இந்தக்காலத்திலே கூப்பன்கடைகளில் நெல்லுக்குப்பதிலாக மில்சாட் அல்லது புழங்கல் அரிசி கொடுக்க வேண்டுமெனக் கேட்டு யாழ்ப்பாண நகரசபையின் மாதாந்தக் கூட்டத்தில் ஏகமனதாக ஓர் பிரேரணை அளக்கேறியிருக்கிறது.

தொழிற் கல்லூரிகள்
யாழ்ப்பாணம், கண்டி, காலி, மட்டக்களப்பு எனும் நான்கு இடங்களிலும் பலதொழில்களையும் பயிற்றுமும் நான்குசிறிய பாடசாலைகளை ஸ்தாபிப்பதற்கான நடவடிக்கைகளைக் கல்விப்பகுதி எடுத்துவருகின்றது. தச்சவேலை, மேசன் வேலை, மோட்டர் பழுது பார்க்கும் வேலை ஆதிகளற்றிலே சிறிது அனுபவமுள்ளவர்களுக்கு விஞ்ஞான முறையில் பயிற்சியளித்து அவர்களைத் திறமையுள்ளவர்களாக ஆக்கவேண்டும் என்பதுதான் நோக்கம்.

சதாசகாயமாதா கோணம்

உத்தியோகத்தால் விலக்கவில்லை

சதாசகாயமாதாவுக்கு என் இருதய பூர்வமான நன்றியைத் தெரிவித்து அவரின் மகிமைக்காக இதனை எழுதுகிறேன்.

எனக்கு இருதய சம்பந்தமான ஏதோ ஒரு நோய் இருப்பதாக உணர்ந்து 1953-ம் ஆண்டு ஆவணிமாதம் ஓர் இருதயரோக வைத்திய நிபுணரைச் சந்தித்தேன். உடனே அவர் நான் வைத்தியசாலைக்குச் சென்று சிகிச்சை பெறவேண்டுமென வற்புறுத்தினார். அங்கே அவர் என்னை நன்றாக அவதானித்தபின் கஷ்டமான வேலை எதுவுஞ் செய்யக்கூடாதென்றும், நல்ல இளைப்பாற்றி எடுக்கவேண்டுமென்றும் கூறினார்.

முன்றுமாதம் லீவில் இருந்தபின்னர், நான் ஒரு அரசாங்க உத்தியோகஸ்தராக இருந்தபடியால், என்னை மெடிக்கல் போட்டுக்கு மேலதிகாரிகள் அனுப்பி வைத்தார்கள். அவர்கள் 9-12-53-இல் என்னைச் சோதித்துப் பார்த்து, எனக்கு வைத்தியஞ்செய்து வந்த நிபுணரின் அபிப்பிராயப்படி அடுத்த முன்றுமாதகாலத்துக்கு எனக்கு வழமையிலும் இலேசான கடமைகள் அலுவலகத்தில் கொடுக்கப்படவேண்டுமெனச் சிபாரிசு செய்தார்கள். இச்சிபாரிசுப்படி இலேசான வேலை எனக்குக் கொடுக்கப்பட்டது. குறிக்கப்பட்ட கால எல்லையுடைய, நான் வழக்கமான கடமைகள் ஆற்றத் தகுதியுடையே என்று அறியும்பொருட்டுத் திரும்பவும் நான் மெடிக்கல் போட் பரிசோதனைக்கு அனுப்பப்பட்டேன்.

இந்தக்குழுவினர் 4-5-54-இல் என்னைப் பரிசோதித்து நான் இலங்கையில் எப்பாகத்திலாவது கடமை ஆற்றத் தகுதியுடையேன் அல்லவென்றும் வேலையிலிருந்து என்னை விலக்கவேண்டுமென்றும் தீர்ப்புக் கூறினர். இத்தீர்ப்பு எனக்கு அடிவயிற்றில் இடி விழுந்தது போல இருந்தது. என்னைப் பரிசோதித்த வைத்தியர்கள் தங்கடமையைச் செவ்வனே செய்யவில்லைப் போல எனக்குத் தென்றியது. அவர்கள் ஏதோ பிழை விட்டிருக்க வேண்டுமென எண்ணினேன். இந்தமுன்று வைத்தியர்களும் தங்கள் முடிபை மாரற்றிய மைக்கத்தக்கதாக மனித பிரயத்தனமெல்லாம் கையாண்டும் கருமங்கைகூடவில்லை. ஆற்றுகொடுமையால் வேறுவழியின்றிச் சதாசகாயமாதாவின் திருக்காரங்களில் இந்தவியவகாரத்தை ஒப்படைத்தேன்.

எங்கள் அரசாங்கபகுதியின் அதிகாரிக்குத் திரும்பவும் மனுப்பண்ணினேன். என்னை வேறொரு மெடிக்கல் போட்டுக்கு அனுப்பிவைக்கும்படி அவரைக் கேட்டேன். இதற்கு ஆதாரமாக நான் சிகிச்சைபெற்றுவந்த நிபுணரிடமிருந்து நான்கடமைபுரியத் தகுதியுடையென என்று ஒருநற்சாட்சிப்பத்திரமும் பெற்று அனுப்பினேன். மெடிக்கல் போட்டாருக்கும், இருதயரோகவைத்திய நிபுணருக்குமிடையே அபிப்பிராயபேதம் இருப்பதால் என்னை ஒருவிசேஷ மெடிக்கல் போட்டார் பரிசோதிக்கவேண்டுமெனக் கேட்டேன். இம்மனு நமது அரசாங்கபகுதியின் பெரியதுரைமூலம் அனுப்பப்படவேண்டியதாக இருந்தது. நீர்கடமைபார்க்கத் தகுதியில்லாதவர் என்று மெடிக்கல் போட்டார் தீர்ப்புக் கூறியிருப்பதால் வேறுவிசேஷ மெடிக்கல் போட்டுக் கனுப்புவதில் பிரயோசனமில்லையென்றும், அப்படி அனுப்புவதானால் இரண்டு வருடங்களின் பின்தான் அனுப்பலாமென்று கூறி அதற்கு அத்தாட்சியாகப் பொதுசனசேவைக் கமிஷன் இதுசம்பந்தமாக விடுத்துள்ள ஒரு சுற்றுநிருபத்தையும் அந்த மகான் எனக்குக் காட்டினார்.

நம்மேற்றிராணி யாண்டவர் அவர்கள்

தந்திச் சமாச்சாரம்
லண்டன்—வெள்ளிக்கிழமை

கொழும்புத் திட்டத்தின் கீழ் இலங்கையிலே கல்வித் தொண்டுக்கெனக் கனடிய உதவி உடனே தானே எளிதில் கிடைக்கக்கூடியதாய் இருக்கிறதெனக் கனடாவிருந்து இன்றுதினம் (12-11-54 வெள்ளிக்கிழமை) லண்டன் நகர் வந்து சேர்ந்த யாழ்ப்பாண மேற்றிராணியாராகிய மகாவர். ஜே. எம்.லியானுஸ் பிள்ளை ஆண்டவர் கூறியிருக்கின்றார். கனடியர்கள் இலங்கையின் கல்விப் பிரச்சினைகளில் விசேஷ கரிசனை கொண்டிருக்கிறார்களென்றும், இலங்கையின் அபிவிருத்திக்கென உபயோகிக்கப்படக்கூடிய நல்லெண்ணநிதி ஒன்று அங்கே இருக்கிறதென்றும் ஆண்டவர் அவர்கள் கூறினார். கனடாவில் தங்கியிருந்த போது அவர் முதன்மைபெற்ற கல்விமான்களைச் சந்தித்திருக்கிறார். தாம் அமெரிக்க ஐக்கிய தேசத்திலே தங்கியிருந்ததுபற்றி ஆண்டவரவர்கள் பேசுகையில், அங்குள்ள இலங்கையின் ஸ்தானீகர் திரு. ஆர். எஸ். எஸ். குணவர்த்தன அவர்களும், அவரின் துணை உத்தியோகஸ்தர்களும் அங்கே ஆற்றிவருகின்ற சிறந்த தொண்டுக்காக அவர்களுக்குப் பெரும் பாராட்டுரை வழங்கலாயினர். ஆண்டவர் அவர்கள் நாளைத்தினம் (13-11-54 சனிக்கிழமை) லண்டனிலிருந்து ரோமாபுரிக்குப் பிரயாணமாக விருக்கின்றார். பிரதமர் சேல்ஸ் நகருக்குத் திரும்பிவந்து அங்கிருந்தும் கொழும்புக்குக் கப்பலேறுவார்.

அறிந்தேன். ஏனெனில், எனது அரசாங்கபகுதியாரின் நிரந்தர காரியதரிசி எனது விஷயத்தை அறியவந்ததும்; ஒருவிசேஷ மெடிக்கல் போட்டுக்கு என்னை அனுப்பிவைத்தார், இது 21-6-54-இல் கூடியது. இந்தப்போட்டில் கொழும்புப் பெரிய ஆஸ்பத்திரியிலே உள்ள அதிக அனுபவம்படைத்த இரண்டிவைத்தியரும் ஒரு சத்திரவைத்தியரும் இருந்தனர். அவர்கள் 23-6-54-இல் நான் ஆஸ்பத்திரியில் சேர்க்கப்பட வேண்டுமென்று தெரிவித்தனர். இருபதுமுறைகளுக்குமேல் அவர்கள் மாறிமாறி என்னைச் சோதித்தனர். நான் எவ்வித நோயாலும் பீடிக்கப்பட்டிருக்கிறேனோ என்று அறியத்தங்களாலான பிரயாசையெல்லாம் எடுத்துப் பரிட்சித்தார்கள். சதாசகாயமாதாவுக்குத் தோத்திரம்! வேலையிலிருந்து என்னை விலக்குவதற்கு ஏதுவான ஒரு நோயும் எனக்கு இல்லை யென்று முடிவுகட்டிவிட்டார்கள். பின்பு 5-7-54-இல் மீண்டும் என்னைச் சோதித்துப்பார்த்து, அரைமணித்தியாலத்துக்குமேல் கலந்தாலோசித்து, நான் இலங்கையின் எப்பாகத்திலும் சேவைசெய்யத் தகுதியுடையவன் என்று தீர்மானித்தார்கள். இவர்களது சகாக்கள் முன்னர் அளித்த தீர்ப்புச் சரியில்லை என்று அதை ஒதுக்கிவிட்டார்கள்.

சதாசகாயமாதா எனக்குச் செய்த விசேஷசலுகை இது என்பதை எவரும் மறுக்கமுடியாது. எல்லோரும் என்னோடு சேர்ந்து அவவுக்கு நன்றி செலுத்த வேண்டுமெனத் தயவாகக் கேட்டுக்கொள்ளுகிறேன்.

[மவுன்ட் லீனியாவில் இருக்கும் A. B. G. என்பவர். "நோவனேபுதினம்" என்னும் ஆங்கிலப்பத்திரிகைக்கு அனுப்பிய கடிதத்தின்சாராம்.]

ST. PATRICK'S COLLEGE,
JAFFNA.

THE ENTRANCE EXAMINATION for 1955 will be held on Wednesday 1-12-54 — not on 24-11-54 as notified earlier. Applications — on forms available at the College office — must reach the Rector before 25th November.

Rector.

* * *

சம்பத்திரிசியார் கல்லூரி
யாழ்ப்பாணம்

1955-ம் ஆண்டுக்கான பிரவேசப் பரீட்சை முன்னர் விளம்பரப்படுத்தியவாறு 24-11-54-இல் அல்ல, 1-12-54 புதன்கிழமையே நடைபெறும். கல்லூரிக் காரியாலயத்தில் பெறக்கூடிய மாதிரிப் பத்திரங்களிலே விண்ணப்பத்திரங்கள் நிகழும் கார்த்திகை 25-ந் திகதிக்கு முன் கல்லூரி அதிபரிடம் சேரவேண்டும்.

அதிபர்

கத்தோலிக்க கல்லூரிகளின்
உதைபந்தாட்டப்
போட்டிகள்

பாத்திமா கேடயப் போட்டி
(1-ம் பிரிவினருக்குரியது)

“பாத்திமா கேடய” உதைபந்தாட்டப் போட்டிகள் பின்வரும் கத்தோலிக்க கல்லூரிகளுக்கிடையே நடைபெற்றன. ஆட்டங்களும், பெறுபேறுகளும் வருமாறு :

2-10-54 — அனூரதபுரம், அர்ச். சூசையப்பர் கல்லூரிக் கோட்டியும், மன்னார், அர்ச். சவேரியார் கல்லூரிக் கோட்டியும் ஆடின ஆட்டத்தில் அர்ச். சூசையப்பர் கல்லூரி வெற்றிபெற்றது.

15-10-54 — இளவாலை, அர்ச். என்றியரசர் கல்லூரிக்குழுவுடன் வதிரி, திருக்குதயக் கல்லூரிக்குழு போட்டியிடாது வெற்றியை முத்திய தற்கே ஈந்துவிட்டது.

23-10-54 — யாழ்ப்பாணம், சம்பத்திரிசியார் கல்லூரிக் கோட்டியுடன் அனூரதபுரம், அர்ச். சூசையப்பர் கல்லூரிக் கோட்டி நடத்திய பந்தயப் போட்டியில் சம்பத்திரிசியார் கல்லூரிக் கோட்டி வெற்றியீட்டியது.

இன்னும் 20-11-54 சனிக்கிழமை சம்பத்திரிசியார் கல்லூரி உதைபந்தாட்டக் கோட்டியும், அர்ச். என்றியரசர் கல்லூரி உதைபந்தாட்டக் கோட்டியும் யாழ்ப்பாணத்தில் போட்டியிட விருக்கின்றன.

பாத்திமா வெள்ளிக்கிண்ணப் போட்டி
(2-ம் பிரிவினருக்குரியது)

இக்கல்லூரிகள் “பாத்திமா வெள்ளிக்கிண்ண”ப் போட்டியிற் பங்குபற்றிப் பின்வரும் முடிவுகளைப் பெற்றுள்ளன.

2-10-54 — மன்னார், அர்ச். சவேரியார் கல்லூரியின் இரண்டாம் ஆட்டக் கோட்டி அனூரதபுரம், அர்ச். சூசையப்பர் கல்லூரியின் இரண்டாம் ஆட்டக் கோட்டியுடன் ஆடி வெற்றிபெற்றது.

6-10-54 — ஊர்காவற்றுறை, அர்ச். அந்தோனியார் கல்லூரிக் கோட்டி திருக்குதயக் கல்லூரிக் கோட்டியுடன் ஆடி வெற்றி அடைந்தது.

26-10-54 — அர்ச். என்றியரசர் கல்லூரிக்குழு அர்ச். அந்தோனியார் கல்லூரிக்குழுவுடன் ஆடி வெற்றிபெற்றது.

8-11-54 — சம்பத்திரிசியார் கல்லூரிக் கோட்டி அர்ச். சவேரியார் கல்லூரிக் கோட்டியுடன் ஆடி வெற்றிபெற்றது.

யாழ்ப்பாண மேற்றிராசனத்திலே மரியாயின் புனித ஆண்டு நிறைவு விழா



நம் மேற்றிராசனத்திலுள்ள சகல விசாரணைப்பங்குகளும் மரியாயின் புனித ஆண்டு நிறைவு விழாவை வருகிற மார்கழிமாதம் 6-ந் திகதி புதன்கிழமை தகுந்த ஆயத்தத்துடனும், சிறந்த ஆடம்பரங்களுடனும் கொண்டாடுமென எதிர்பார்க்கப்படுகிறது.

இன்னும் 20-11-54 சனிக்கிழமை அர்ச். என்றியரசர் கல்லூரிக் கோட்டி சம்பத்திரிசியார் கல்லூரிக் கோட்டியுடன் சம்பத்திரிசியார் விளையாட்டு மைதானத்தில் போட்டியிட விருக்கிறது. ஆட்டங்களைக் கண்டுகளிக்க விரும்புவோர் அனுமதிச்சீட்டுகள் பெறவேண்டும். (அனுமதிச்சீட்டு 10சதம்) விளையாட்டுப்போட்டி முடிந்தவுடன் மகாவர், ஜே. ஏ. கியோமார் ஆண்டவர் அவர்கள் வெற்றிமாலையுடன் கோட்டியினருக்குச் ஸ்ரீ சி. எஸ். நாயகம் (கெம்பாஸ் புகையிரத்தானத்தலைவர்) அவர்கள் மனமுவந்து அளித்த கேடயத்தையும், வெண்பொற்கிணைத்தையும் முறையே வழங்குவார்கள்.

பெற்றோர் தினமும்

பரிசளிப்பு விழாவும்

“திருக்குடும்ப கன்னிகா சபையைச் சேர்ந்த கன்னியாஸ்திரிமரால் நடத்தப்பட்டுவரும் பாடசாலைகளில் தங்கள் பெண்குழந்தைகள் கல்வியிற்றப்படுவதையே விவேகமுள்ள பெற்றோர் விரும்புகின்றனர்; சாதி சமய பேதமின்றியே எல்லாச் சமூகங்களையுஞ் சேர்ந்த பிள்ளைகளும் நமது நாட்டில் இத்தக்க கன்னியர்களது பாடசாலைகளில் கல்வியில் பெரிதும் விரும்புகிறார்கள்; இப்பாடசாலைகளில் சாதாரண கல்வியோடு பெண்பிள்ளைகளுக்குச் சிறந்த முறையிலே தையல், வீட்டுப்பணி, கைத்தொழில், குடும்பநிர்வாகம் ஆகியன கற்பிக்கப்படுகின்றன; யாவற்றிலும் மேலாகச் சமயகல்வியும், சன்மார்க்கமும் இங்கு விசேஷகவனத்துடன் பயிற்றப்படுகின்றன; இப்பாடசாலை இவற்றிற்கெல்லாம் சிறந்த எடுத்துக்காட்டாக விளங்குவருவதை நெடுங்காலமாக நாம் அவதானித்து வந்திருக்கிறோம்.”

இளவாலைத் திருக்குடும்ப கன்னிகா மடத்துத் தமிழ்ப்பாடசாலையில் நிகழும் கார்த்திகைத்திங்கள் மூன்றாம் நாள் பரிமளிப்பாக நடத்தேறிய பெற்றோர் தின விழாவிற்குத் தலைமைதாங்கிப் பேசியபோது அசாவாநகர் மேற்றிராணியாரான மகாவர், ஜே. ஏ. கியோமார் ஆண்டவர் அவர்கள் மேற்கண்டவாறு குறிப்பிட்டார். அவ்வேளை இளவாலை விசாரணைப் பங்குக்குவர் அதிவண, ஹென்றி ஜெலாண்ட் சுவாமியவர்கள் பொதுவுடைமைத் தீவிரம் விவேகிகளான பிரசாரர்களாலே பரப்பப்பட்டுவரும் இக்காலத்தில் சமயப்பாடசாலைகள் ஆற்றுவும் அத்தியாவர்களும் மனச்சாட்சிப்படி

தொண்டுகளைப்பற்றி விரிவாக எடுத்துக்கூறினார்.

பெற்றோர் தின விழாவுக்குப் பன்னூற்றுக்கணக்கான பெற்றோரும், அபிமானிகளும் சமூகமளித்திருந்தார்கள். மகாவர், அசாவாநகர் மேற்றிராணியார் பரிசில்கள் வழங்கினார். தையல், வீட்டுப்பணி, குடும்பநிர்வாகம், சிறுகைத்தொழில்கள், சமயகல்வி ஆகியன வற்றிலே மாணவிகள் அடைந்துள்ள தேர்ச்சியைக் காட்டும் பொருட்காட்சி ஒன்றும் பெரிதும் அழகுற நடைபெறலாயிற்று. கலைநாட்ப வேலைகள் பல மாணவிகளால் செய்து காட்டப்பட்டன. பால்கழக்க கல்வியிற்றும் விஷயமாய் இக்காலத்து நவீனமுறையான உபகரணங்களைக் கையாண்டு மாணவிகள் கல்வித்தேர்ச்சிபெறும் மாதிரிவகுப்புகள் யாவரது கருத்துக்கும் விருந்தாய் அமைந்திருந்தன. விழாமுடிவில் பாடசாலைச் சிறுமிகளால் நடனம், நாடகம், சங்கீதம், உடற்பயிற்சி விளையாட்டுகள் ஆகிய பல நிகழ்ச்சிகளைக் கொண்ட கதம்பக்கச் சேரி நடாத்தப்பட்டது. தலைமையாசிரியை சங். கன்னியாஸ்திரி அவர்கள் பாடசாலையின் வருடாந்த அறிக்கையைச் சமர்ப்பித்து நன்றிகூறியதும் விழா இனிதே நிறைவேறியது.

— R. S.

கம்யூனில் தர்களின் ஞானோதயம்

சமயங்களை எதிர்த்து நடத்தும் போராட்டத்தில் கம்யூனிஸ்தகட்சி அதிகாரிகள் சிலர் மிதமிஞ்சியதூரம் இறங்கிவிட்டார்களென்று சோவியற் கம்யூனிஸ்தகட்சியின் முதலாவது காரியதரிசியான நிகிரா குறாஷ்செவ் என்பவர் அவர்களை எச்சரித்திருக்கிறாரென மஸ்கோ நகரிலிருந்து சென்ற வியாழக்கிழமை தந்திச்சமாச்சாரம் எட்டியிருக்கிறது. “சமயங்களையும், சமயநம்பிக்கை கொண்டவர்களையும் தாக்கக்கூடாது; சமயகுருமார் மனச்சாட்சிப்படி நடக்கலாம்; கிறிஸ்து சமய குருமாரையும், ஏனைய சமயத்தினரையும் துவேஷித்துத் தாக்குவது உடனே நிற்கவேண்டும்; சமயத்தையும், குரவர்களையும், சமயப்பற்றுடையோரையும் மூர்க்காவேசமாகத் தாக்குவது உடனே நிறுத்தப்படவேண்டும்; ரூஷிய அரசாங்கத்தின்கொள்கை சமயத்துக்கு விரோதமானதே; ஆனால், சமயப்பற்றுடையோரும், கோயிலுக்கிறார்களும் மனச்சாட்சிப்படி

நடக்கும் உரிமையை ரூஷியாமறுக்கலாகாது; சமயப்பற்றுடையவர்களிடம் அதிக சகிப்புத்தன்மை காட்டி அவர்களின் சமய உரிமையைப் பிதுகாக்கவேண்டுமென்பது ரூஷிய அரசாங்கம் அனுட்டிக்கும் புதிய கொள்கையாகும்” என்று சேஷ்வியற் கம்யூனிஸ்தகட்சியின் முதலாவது காரியதரிசியான இந்தக் குறாஷ்செவ் தெரிவித்திருக்கின்றார். வாய்புளித்ததோ? மாங்காய்புளித்ததோ? இப்போது தான் புத்திவந்ததோ?

இது விஷயமாய்ச் சென்ற 13-11-54-இல் வெளிவந்த “தினகர” நிலை ரூஷிய நாஸ்திகம் தளருகிறதா? எனும் தலையங்கத்தின் “வானம்பாடி” எழுதியிருப்பது வருமாறு :

“ரூஷிய அதிகாரிகள் சமயத்துவேஷத்தை வெகுதூரம் கொண்டபோய் விட்டார்கள். இதைத் தடுக்கவேண்டும். மதபக்தியுள்ளவர்களின் மனச்சாட்சியை மதிக்கவேண்டும். அவர்கள் மாதாகோயிலுக்குப் போவதை அதிகாரிகள் தடுக்கலாகாது. நாம் நாஸ்திகவாதிகளே. ஆனால், ஆஸ்திகர்களின் உரிமையை மதிக்கவேண்டும். (மஸ்கோ உத்தரவு)

“வைதிகர்களையும், சமயப்பற்றையும் மதிக்கவேண்டும் என்று கம்யூனிஸ்தகட்சியின் முதல்காரியதரிசி எம். குறாஷ்செவ் கூறுவது, “பஞ்சதந்திரக்கதை” ஒன்றை ரூபகப்படுத்துகிறது. புலிகிழமாகிவிட்டது. இதர மிருகங்களை அடித்துத் தின்னவோ, வேட்டையாடவோ அதற்குச் சக்தியில்லை. எனவே, அது ஒருதந்திரம் செய்தது. ஒரு குட்டையின் நடுவில் நின்று சூரிய நம்ஸ்காரம் செய்வதுபோல் பாவனை செய்து, கணயில்லின்ற ஓர் அப்பாவி ஏழைப் பிராமணனை அழைத்து: “இந்தா, இந்தத் தங்கக் காப்பைப் பெற்றுக்கொள்; தானம் கொடுத்து விட்டு நான் சொர்க்கம் அடையவேண்டும்” என்றது. புலியின் நயவஞ்சக சமயப்பற்றை மீறிப் பிராமணன் அதனிடம் சென்று கையை நீட்டினான். அவ்வளவுதான். புலி அந்தப் பிராமணனைப் பிடித்து இழுத்துக் கொண்டு வீருந்துண்டது என்பது அந்தக்கதை. அந்தநாடகத்தை மஸ்கோ அதிபர்குறாஷ்செவ் நடிக்கிறாரா? அல்லது உலகத்தில் நாஸ்திகப்பிரசாரம் தோற்றது கண்டு ரூஷிய நாஸ்திகர்கள் பின்வாங்குகிறார்களா?”



அண்ணா சொல்லுவது:

அருமைச் சகோதரர்களே!

அன்றொருநாள் நான் கோட்டுக்குப் போக வேண்டி யிருந்தது. மோட்டர் விபத்தொன்று நடந்தபொழுது நான் கூடநின்றேன். இரு சாரதிகளுள் ஒருவர் எனக்கு மிகவும் அறிமுகமானவர். அவரிலேதான் பிழை. நீதிவானுக்கு நான் உண்மையைச் சொல்ல வேண்டியிருந்தது. என் நண்பனுக்கு மாறியிருந்தாலும் உண்மையைச் சொல்ல வேண்டியிருந்தது.

சில தருணங்களில் பொய் சொல்லுவது சரியென்று சிலர் நினைப்பதுண்டு. அது பிழை. உலகத்தை ஈடேற்றத்தானும் ஒரு பொய் சொல்லலாகாது. பொய் பாவம். பாவத்தை — அற்ப பாவத்தை முதலாய்ச் சருவேசரன் வெறுக்கிறார்.

நான் உண்மை பேசியிராவிட்டால் எத்தனை கற்பனைகளை மீறியிருப்பேன். முதலாவது, நான் உண்மை பேசவேன் என்று கோட்டிலே சத்தியஞ் செய்தபடியால், இரண்டாம் கற்பனையை மீறியிருப்பேன் — “சருவேசரனுடைய திருநாமத்தை வியர்த்தமாகப் பாவியா திருப்பாயாக.” பொய் சொல்லாதே என்கிற எட்டாம் கற்பனையை மீறியிருப்பேன். பிறருக்குரியதை அபகரியாதே என்கிற ஏழாவது கற்பனையையும் மீறியிருப்பேன். ஏனெனில், மற்ற ஆணைக் குற்றவாளியாகக் கண்டிருந்தால் அபராதம் கொடுத்திருப்பான். என்னால் அவன் தன்பணத்தை இழந்த போவான். அது அபகரிக்கிறதற்குச் சமமானம்.

ஒருசிறு பொய்யினால் மூன்று கற்பனைகளை மீறியிருப்பேன். “அற்ப” பொய்யென்றாலும் சொல்லமுடியா தென்பது உங்களுக்குப் புரிகிறதா? சுபம்!

உங்கள் அன்புள்ள அண்ணா

தேவஅன்னையை மன்றடு

பிரான்ஸ் தேசத்தில் டோல் என்ற ஓர்பட்டணம் உண்டு. அங்கு ஒரு பெண்கடின வியாதிகண்டான். அவள் உயிர் பிழைப்பாள் என்பது அனைவர்க்கும் சந்தேகம். ஓர்இரவு முழுவதும் அவள் மாணத்திடன் சமர் செய்தாள். பொழுதுபுலரும் சமயம் தூயவெண்ணைடை அணிந்த ஒரு பெண்பிளை அவள் இருந்த அறையில் துழைந்து, அவளுக்கு உதவி செய்ய முன்வந்தாள். வியாதிக்காரியும் அவளின் உதவியை அதிக வந்தனத்தடன் ஏற்றுக் கொண்டாள். அவள் அங்கு பல வேலைகளைச் செய்து வரும்போது தற்செயலாய் வியாதிக்காரியைத் தொட்டாள். ஆச்சரியம்! உடனே பிணியாளி குணம் பெற்றாள். ஆச்சரியத்தை அடக்க முடியாமல் பிரேமை கொண்டாள். அத்தருணம் பார்த்துப் பணி செய்தவள் தான் பிற்பாடு வருவதாகச் சொல்லி அவசரமாக வெளியேறினாள்.

இவள் ஆச்சரியமாகக் குணம் பெற்றது பட்டணம் முழுவதும் காட்டுத்தீ போல் பரவியது. சாயங்காலம் திரும்பவும் அவள் வந்து, வியாதியாய் இருந்தவளைப் பார்த்து: “என் அருமை மருகி! நான் உன்தகப்பனின் சகோதரி; பதினேழு ஆண்டுகளுக்கு முன் இறந்தேன்; உனக்கு என்னுடைய சொற்ப அன்பியை விட்டுப் சார்தமாய் இருக்கக் கற்றுக் கொண்டேன்; அந்நேரம் நான் இப்பொழுது நாம்

களைக் கட்டிக் கொண்ட போதிலும் கடவுளின் இரக்கத்தினாலும், தேவதாயின் மன்றட்டினாலும் நான் காப்பாற்றப்பட்டேன்; பதினேழு ஆண்டுகளாக நான் சொல்ல முடியாத அகோர வேதனை உத்தரிக்கிற ஸ்தலத்தில் அனுபவித்தேன்; கடைசியாகக் கடவுள் எனது காவல் சம்மனசுடன் உன்னிடம் வந்து ஓர் வேண்டுகோள் செய்யும்படி அனுமதித்தார்; எனக்காக வேண்டிக்கொள்; நான் சொல்லும் மூன்று புண்ணிய சேத்திரங்களுக்கும் திருயாத்திரை செய்து, தேவ அன்னையை மன்றடு” என்றாள்.

வியாதியாய் இருந்தவள் தன்முன் தோன்றியது பிசாசாய் இருக்கலாம்; அதனுடைய சூட்சி இதவாய் இருக்கலாம் என்று சந்தேகித்தாள்: “என் அதனை அதிக வயதானவள் ஆயிற்றே; கூனும் விழுந்திருக்குமே; ஆனால், நீ யெளவனமும், அழகும பொருந்திய வளாய் இருக்கிறாயே; என் மாமி சிடு சிடு என்று வருவாள்; நீயோ சார்தமாய் இருக்கிறாயே” என்றாள். அதற்கு அவள்: “உண்மை தான்; என்னுடைய சரீரம் கல்லறையில் மக்கிப் போனது; பொதுத் தீர்வை நாளில் வெளிவரும்; இந்தச் சரீரம் நான் உன்னிடம் வருவதற்காகக் கடவுள் கொடுத்தது; பதினேழு ஆண்டுகள் உத்தரிக்கிற ஸ்தலத்தில் இருந்ததில் சார்தமாய் இருக்கக் கற்றுக் கொண்டேன்; எமக்காக இப்பொழுது நாம்

ஒன்றும் செய்ய முடியாத ஸ்தலத்தில் இருந்த போதிலும் உங்களுக்காக வேண்டிக்கொள்ளக் கூடும்; உதவியும் செய்யக் கூடும்” என்று சொன்னாள்.

இவர்கள் இருவருக்கும் இடையில் நடந்த சம்பாஷணையை வேறு எவரும் கேட்க முடியவில்லை. சிறிது நேரத்துள் அதனை மறைத்து விட்டாள். வியாதியாய் இருந்து அற்புதமாகக் குணமடைந்தவள் தனது அத்தையின் வேண்டுகோளுக் கிணங்கி மாதாநின் மூன்று சேத்திரங்களுக்கும் திருயாத்திரை செய்தாள். மூன்றாவது திருயாத்திரை முடிவில் தனது அத்தை வானவர் புடைசூழ மோட்சம் துழைவதைக் காட்சியில் கண்டாள்.

— ஏ. ஞானம்மா

சரியான விடைகள்

கணிதப்பகுதி:

1. எட்டுக்கலன்கொண்ட பாத்திரத்திலுள்ள எண்ணெயை ஐந்துகலன் பாத்திரத்தில் ஊற்றவும். பின் ஐந்துகலன் பாத்திரத்திலிருந்து மூன்றுகலன் பாத்திரத்தில் ஊற்றவும். பின் மூன்றுகலன் பாத்திரத்தில் உள்ள எண்ணெயை எட்டுக்கலன் பாத்திரத்தில் ஊற்றவும். அப்பொழுது எட்டுக்கலன் பாத்திரத்தில் 6 கலனும், 5 கலன் பாத்திரத்தில் 2 கலனும் உண்டு. 5 கலன் பாத்திரத்தில் உள்ள 2 கலனையும் மூன்றுகலன் பாத்திரத்தில் ஊற்றவும். பின் 8 கலன் பாத்திரத்திலுள்ள எண்ணெயை 5 கலன் பாத்திரத்தில் ஊற்றிப் பின் 2 கலன் உள்ள மூன்றுகலன் பாத்திரத்திலுள் ஊற்றவும். அப்பொழுது,

8 கலன் பாத்திரத்திலுள் 1 கலன்
5 ” ” 4 ”
3 ” ” 3 ”

2.

29	36	23	30	17
16	28	35	22	34
33	15	27	39	21
20	32	19	26	38
37	24	31	18	25

வசனப்பகுதி:

1. கவலை.
2. பாய்மரம்.
3. விண்மீன்.

[இவை போன்ற பொருத்தமான சொற்கள் வேறும் வரும்]

* * *
[மருதமடுச் செபமலை மாதா]

ப	ம	தா
ரு	டு	சு
செ	ம	மா
மா	லை	த

இரு பகுதிகளுக்கும் சரியான விடை அனுப்பியவர்கள்:

எஸ். எஸ். சுவாமிபிள்ளை,
கருநாட்டுக் கேணி,
கொக்கிளாய்.

குணராணி அருளானந்தம்,
ஏழாலை.

கணிதப் பகுதிக்கும்மட்டும் சரியான விடை அனுப்பியவர்கள்:

ஆ. சிசிலியா,
தி. கு. க. மடம், ஆங்கிலபாடசாலை,
யாழ்ப்பாணம்.

மோ. தர்சியஸ்,
180 பாங்க்சால்வீதி,
யாழ்ப்பாணம்.

(யேசுசபைக் குருவானவரின் வாக்கு)

மேற்கு இந்திய தீவுகளில் ஒன்றான ஜமேக்காவில் கோடை வெயில் உக்கிரமாய் எறித்துக்கொண்டிருந்த நாட்களில் ஒரு தெருவழியே எனது வண்டியைச் செலுத்திக் கொண்டிருந்தேன். எனது விசாரணைப் பங்குக் கோவிலைச் சேர இன்னும் ஐந்துமைல் தூரத்தான் இருந்தது.

அப்போது: “சுவாமி!” என்று கூப்பிட்ட ஒருசத்தத்தைக் கேட்டுத் திரும்பினேன். காப்பிரிப் பையன் ஒருவன் என்னைக் காத்துக் கொண்டு நின்றான். “பூசை எத்தனை மணிக்குத் தொடங்குவீர்கள் சுவாமி!” என்று கேட்டான்.

சுவாமி — நீ பூசைக்குப் போகிறாயா? பையன் — ஆம், சுவாமி.

சுவாமி — எவ்வளவு தூரத்தி் லிருந்து வருகிறாய்?

பையன் — சுவாமி! என்விடு ஒரு மலைப்பாகத்தில் உள்ளது. மலையிலிருந்து இதுவரை எட்டுமைல் தூரம் நடந்துவிட்டேன்.

சுவாமி — கோவிலுக்கு இன்னும் ஐந்துமைல் தூரம் போகவேண்டும், அப்படியானால் நீ பதின்மூன்றுமைல் தூரம் நடந்து பூசைக்கு வருகிறாயா?

பையன் — ஆம், சுவாமி. அதுமாதிரி அல்ல. திவ்விய நன்மை பெறவதற்காக உபவாசமும் காத்திருக்கிறேன்.

சுவாமி — திரும்பவும் நடந்துதான் விட்டுக்குப் போவாயா?

பையன் — ஆம், சுவாமி. ஒவ்வொரு ஞாயிற்றுக் கிழமையும் இப்படித்தான் செய்து வந்திருக்கிறேன்.

இதைக்கேட்டதும் சுவாமியார் அதிசய மேலிட்டவாய் அவனைப் பார்த்து: “தம்பி! என்வண்டியில் ஏறு” என்றேன். அவனும் ஏறிப் பக்கத்தில் உட்கார்த்தான். பதினெட்டு வயதுதான் இருக்கும் இந்த நிகரே இளைஞனின் வீர தியாகத்தைப் பார்த்தீர்களா?

பிள்ளைகளே! சர்வேசரனுடைய திருநாட்களை நீங்களும் இப்படியான பத்திவேகத்துடனும், பலனுடனும் அனுசரித்து வருகிறீர்களா? உங்கள் நேசத்தையும், பவ்யையும் ஆண்டவருக்குக் காட்டி வருகிறீர்களா?

— M. J. M.

லீலிமலரின் பரித்தியாக சிந்தை

கோடல்வாரான பெற்றோர்க்கு ஏக் மாணிக்கமாக உதித்தவள் லீலிமலர். பெற்றோர் இவளை எவ்வித குறைவுமின்றிக் கண்ணின் மணிபோலக் கண்ணியமாய் வளர்த்து வந்தனர். சகல ஐசுவரியங்களும், சுகசெல்வ பாக்கியங்களும் அமையப்பெற்ற — தேவபத்தியுள்ள அக்குடும்பத்தில் ஒருகுறையும் இருக்கத்தான் செய்தது. லீலிமலரின் தந்தை எட்டு வருடங்களாகக் கோவில் முகமே பார்த்ததில்லை. அதிகம் கூறுவானேன்! பெயரளவில் மாத்திரம் அவர் ஓர் கத்தோலிக்கர். அவரை மனத்திருப்ப வேண்டுமென்பதே தாயினதும், மகளினதும் சதாகவலையும், தணியாத ஆவலுமாக இருந்தது.

ஓர்முறை லீலிமலர் ஞானஒடுக்கப் பிரசங்கம் ஒன்றிற்குப் போயிருந்தாள். அன்று சுவாமியார் பாவிக்காக வேண்டுவதைப்பற்றி அதிஉருக்கமான பிரசங்கமொன்று செய்தார். “கடின பாவிக்கை மனத்திருப்புதற்குச் செபத்துடன் தபமும் சேவேண்டும்” என்று அவர் கூறிய வாக்கியம் லீலிமலரின் மாசற்ற இருதயத்தில் பசுமத்தாணி போல் பதிந்தது. லீலிமலர் கொண்டாள் உறுதி. அன்று தொடக்கம் தனது அருமைத் தந்தைக்காகத் தன்னையே ஒதுக்கத் தொடங்கினாள்.

நாவிற்கு ருசியூட்டும் இனிப்புப் பண்டங்கள் யாவும் அவள் சகபாடிக்கு உணவாயின. போசன வேலை தவிர்த்த ஏனைய நோய்களில் அவள் யாதொன்றை உண்பதில்லை, குடிப்பதில்லை. அழகி லீலிமலர் தன்னை அலங்கரிப்பதையுமே நிறுத்திக்கொண்டாள். வர்ண உடைகளை அணிவதில்லை. வெண்ணாடையே அவள் ஆடையாயிற்று. பனியோ, குளிரோ, காற்றோ, மழையோ கவனியாது திணும்பூசைகண்டு தனது அருமைத்தந்தைக்காக ஒப்புக்கொடுத்தாள். வினாயாட்டு நோய்களைத் தானும் அவள் செபத்தில் செலவழித்தாள். இவ்விதமான தபக்கிருத்தியங்களினால் அவளின் பூப்போன்ற மேனி வாடத் தொடங்கியது. ஆனால், ஒழுத்தலின் வல்லபம்தான் என்னே! பெருமைதான் என்னே!

ஓர்நாள் இரவு 12 மணி யிருக்கும் திடுக்கிட்டு விழித்த தந்தை லீலிமலரின் படுக்கையறையி லிருந்து அழுக்கைச் சத்தம் கேட்பதைக் கவனித்து அங்கு விரைந்து சென்றார். அவர் கண்ட காட்சி அவர் உள்ளத்தையே உருக்குலைய வைத்தது லீலிமலர்! ஆம், அவரின் அருமைமலர்! முழந்தாட்படி யிட்டிக் கைகள் விரித்தபடி, செபமாலைகாதேந்திக் கண்ணீர் ஆறுகப் பெருக மன்றாடிக்கொண்டிருந்தாள். உடனே தந்தை லீலிமலரைக் கட்டித்தழுவி: “கண்ணே! இதென்ன? இந்த நடுநிசி வேளையில் யாருக்காக இவ்வித கடினதபமும், செபமும்?” என வினாவினார். “ஆப்பா! உங்களுக்காகத் தான்” என்றாள் லீலிமலர். தேவனின் வரப்பிரசாதம், தந்தையின் ஆத்தமத்தில் பொழியத் தொடங்கியது. லீலிமலரது அந்த இரு சொற்களும் அவர் உள்ளத்தை ஊடுருவியன.

எனவே, அவர் ஆழ்ந்த அன்புடன் லீலிமலரைக்கட்டி முத்தமிட்டி: “கண்ணே! கண் கலங்காதே; உனது வேண்டுகோல்காக என் மனமார்த்த கன்றி; இன்றுமுதல் நான் ஓர் உத்தம கத்தோலிக்கனாக வாழுவேன்; இது திண்ணம்” என்று மனமுருகி மொழிந்தார். அந்த அர்த்த இராத் திரியில் அவர்கள் சருவேகாணப்புகழ்ந்த பாடுவதைக் கேட்ட தாயும் விழித்த ஆனந்த பரவசமானாள்.

“லீலிமலரின் பரித்தியாக சிந்தை தந்தையின் மனத்திரும்புதலுக்கு வழியாயிற்று.”

—ஆசிரியமானவி

கண்டேனே!

‘ஜெயம்’

அலைமெறி கடலினிலே — மேல்
அகண்டவிண் விரிவினிலே
உலவிடும் நிலமிதிலே — வான்
உயர்ந்தபொன் மலையினிலே

நிறைந்தும் பரம்பொருளே — உள்
நிழலெழில் கண்டேனே!



கதிரவன் பிரபையிலே — மீன்
கணங்களின் விழியினிலே
மதிதரும் நிலவினிலே — தேன்
மலர்களின் நகையினிலே

பரந்தும் சுடர்ஒளியே — உள்
பார்வையைக் கண்டேனே!

பயிர்களின் பசுமையிலே — சுவைப்
பழங்களின் இனிமையிலே
உயிர்தரும் இசையினிலே — பண்
ஊர்ந்திடும் அருவினிலே

கருணையின் உறைவிடமே — உள்
கனிவினைக் கண்டேனே!



நரியும் பருந்தும்

ஒருநாள் ஒரு தாய்ப்பருந்து தன் குஞ்சுகளுக்கு இரைதேடப் புறப்பட்டது. வானத்தில் உயரப் பறந்து வட்டமிட்டுக் கொண்டிருந்தது. தூரத்திலுள்ள ஒருவயலில் ஒருநரிக்குட்டி பதுங்குவதைக் கண்டது. கிழேபறந்து வந்து அதை இறாஞ்சித் தன்கால்களிற்கொளிக்கொண்டு பறந்தது.

அப்பொழுது தாய்நரி ஓடிவந்து: “அடே நில்லு; என் குழந்தையைத் தா” வென்றது. பருந்து நரிக்குட்டியுடன் பறந்து விட்டது.

“க...கி.....மாத்திலுள்ள என்பிள்ளைகளை இது ஒன்றுக்கு செய்யமுடியாது” என்று நினைத்துச் சிரித்தது பருந்து.

பருந்திற்கு நரியைப்பற்றி விளங்கவில்லை. நரி அடுத்திருந்த கமக்கா னுடைய அடுப்பங்கரைக்குப்போனது. அங்கொரு எரிகிற நெருப்புக் கொள்ளியை எடுத்துக் கொண்டு பருந்து குஞ்சுகளுடன் வசித்த மாத்தடிக்கு ஓடிற்று.

“இப்பொழுது என்பிள்ளையைத் தருகிறாயா, அல்லது உன்னையும் பிள்ளைகளையும் மாத்திற்கு நெருப்புவைத்து எரிக்கட்டுமா” என்று சபதம்பேசினது.

தான் தோல்வியடைந்ததைப் பருந்து ஒப்புக் கொண்டது. நரிக்குட்டியைத் தூக்கிக்கொண்டு கிழே பறந்து வந்து அதன் தாய்க்கருகில் வைத்தது. (இதில் என்னபாடம் கற்றுக்கொண்டார்?)

* * *

சரியான சொல் எது?

1. பத்திரிகைக்குச் செய்தி திரட்டுபவர்.
2. ஒரு பொருளைப் பற்றிப் பலவித பரிசோதனை செய்தல்.
3. ஒரு திருத்த தலத்திற்குச் செல்லுதல்.
4. ஒரு பொருளில் துவாரத்தை உண்டாக்குவது.
5. நல் முகூர்த்தத்திற்கு வரும்படி கேட்பது.
6. மன்னிக்கப்பட்ட பாவத்தின் அரித்திய தண்டனையை நீக்குவது.
7. உலோகங்களை, விசேஷமாய்ப் பொன்னைச் சுத்தி செய்வது.

(விடையைத் தேடிப் பிடியுங்கள்)

புடமிடல், துளை, சூத்திரை, இழக்காரம்(ஞானப்பலன்), நிருபர், ஆராய்ச்சி, அழைப்பு. இவற்றிலே கண்டுபிடியுங்கள்.

லிருந்து தமது அயரா முயற்சியால் அதேசத்தின் ஜனாதிபதியாயினர். இவர் தற்போதைய ஜனாதிபதி ஜான் ஹாவர் அவர்களைப்போன்று குடியரசுக்கட்சியைச் சேர்ந்தவர்.

5. உலகில் அடுத்தசூரியகிரகணம் எப்போது தோற்றவிருக்கிறது?

அடுத்தாநிலைமும் 1955-ம் ஆண்டு ஆனிமாதம் 20-ந்திக்காலை 8 மணியளவில் தோற்றவிருக்கின்றது. இதைக் கவனித்த ஆராய்ச்சிநடத்தும் இடமாகத் திரிகோணமலையிலுள்ள சுவாமிமலை தெரிவுசெய்யப்பட்டிருக்கிறது. இம்மலையிலிருந்துகொண்டு உலகப்பிரசித்திபெற்றவர்களான பிறநாடுகளைச் சேர்ந்த விஞ்ஞானிகள் சூரியகிரகணத்தைக் கவனிப்பார்கள். பல்வேறுசர்வகலாசாலைகளைச்சேர்ந்த பேராசிரியர்களும் இவர்களுடன் சேர்ந்துகொள்வார்கள்.

6. பாத்திமா பதியிலே பரிசுத்த தேவதாயர் மூன்றுபிள்ளைகளுக்கும் கடைசி முறையாகக் காட்சியளித்த தினம் எது?

ஐப்பசி 13-ந் திகதியாகும்.

7. சென்ற ஐப்பசிமாதம் 13-ந் திகதியானது பாத்திமாவிலே மாதா காட்சியளித்த எத்தனையாவது வருட நிறைவுதினம்?

37-வது வருட நிறைவுதினம்.

8. பாத்திமாவிலே ஆர்ச். சூசையப்பரும் காட்சியளித்திருக்கின்றாரா?

ஆம், பாத்திமாவின் புரட்டாசி மாதக் காட்சியின்போது லூசியாவுக்கு முன்னறிவிக்கப்பட்டபடியே ஐப்பசிமாதம் 13-ந் திகதியன்று அருளப்பட்ட அதிசயகாட்சியின்போது சூரியனின் வலதுபக்கத்தில் ஆர்ச். சூசையப்பர்தோன்றிச் சனங்களை மும்முறை ஆசீர்வதித்தார்.

9. தற்போது வத்திக்கான் வா லெலிநிலையும் எத்தனைபாலைகளிலே செய்திகளையும், பிறவற்றையும் ஒலிபரப்பி வருகின்றது?

25 பாலைகளில் ஒலிபரப்பிவருகின்றது. இவற்றிலே சமீபத்தில் சேர்க்கப்பட்டவை சவீடிஷ், நோர்வேஜிய, டேனிஷ் பாலைகள் மூன்றுமாகும்.

10. தேவதாயர் மாசில்லாமல் உற்பவித்தாரன்பது விசுவாசத்திய மாகப் பிரகடனஞ்செய்யப்பெற்ற நூற்றாண்டுவிழா ஞாபகார்த்த இந்தப்புனித வருடத்திலே றோமாபுரியில் நடைபெற்றுள்ள மகாப்பெரும் திருவைபவம் யாது?

இம்மாதம் 1-ந் திகதியன்று தேவமாதாவுக்குப் “பாலோக இராக்கினி” யாகப் பாப்பாசர் மணிமுடிசூட்டிய திருவைபவமேயாகும்.

11. ஏழைகள்—அதாவது வறியவர்களின் பாதுகாவலர் யார்? ஆர்ச். பதுவை அந்தோனியார்.

[நத்தால் படங்கள்]

அக்கா — தம்பி வாடா, கெதியாய் நடந்து வாடா, பழக்கூடையையும் கொண்டு பாட்டி வீட்டை. நேரம்போச்சுது. அம்மாவும் தேடப்போகிறா.

தம்பி — அக்கா, இனி என்னை நடக்க ஏலாது. கை, கால் எல்லாம் உடையது. இனி ஒரு அடியும் எடுத்து வைக்க எனால் முடியாது.

அக்கா — அப்ப நான் உன்னை விட்டிட்டுப் போகட்டுமா?

தம்பி — நீ போனால்... எனக்கு நல்ல வாய்ப்புத் தானே. நீ போகவிட்டு இந்தப் பழங்களை எல்லாம் ஒன்றும் விடாமல் நான் தனியாக தின்னலாம்.

அக்கா — தம்பி! தம்பி! இதுக்குத் தானு நடக்கக் கள்ளம் போடுகிறாய். அப்ப பழக்கூடையை என்னிடம் தாவேன். நான் கொண்டு வருகிறேன்.



தம்பி — ஒருநாளும் தாமட்டேன். நீ முன்னுக்கு ஓடிப் போய் ஒளித்து மறைத்துத் திண்டுவிவாய். இதுக்குத் தான் இந்தக் கள்ள உபாயம் எடுக்கிறியோ.



பல தேசங்களில்

யப்பானியதேச மற்குயாமா நகரிலுள்ள பிரத்தியேக ஆஸ்பத்திரியின் பை அதன்சொந்தக்காரரும், ஓர்புத்த சமயியுமான திரு. எஸ். இஷிமாஸு அவர்கள் அங்குதொண்டாற்றி வருகின்ற ஸ்பானிய தொமினிக்கன்சபையாரிடம் ஒப்புடைத்திருக்கின்றார். இது அந்நகரிலுள்ள பெரியஆஸ்பத்திரிகளில் ஒன்றும், 500 படுக்கைகளைக் கொண்டது.

இங்கிலாந்தின் மகாலிருத்தாப் பிரிய குருவானவராய் விளங்கியிருந்த வண. ஜேம்ஸ் மாட்டீன் சுவாமியார் சென்றமாதம் காலஞ்செல்லலாயினார். இவர் சென்றபங்குனிமாதம் தமது 96-வது பிறந்தபெருநாளைக் கொண்டாடினார். ரோமாபுரியிலுள்ள ஆர்ச். லத்தரன் அருள்பார் மகாலயத்திலே 1883-ம் ஆண்டு குருப்பட்டம் பெற்றுக் கொண்ட இவர் கடந்த 71 ஆண்டுகளாக ஒருகுருவாயிருந்துவரலாயினார்.

அமெரிக்க ஐக்கியதேச ரெயில் வேப்பகுதி உலகிலமகாப்பெரிய ரெயில் வே எஞ்சின் ஒன்றைக்கட்டி முடித்துப் பரிசோதனை நடத்தி வருகின்றது. 4,500 குதிரைப்பல வேகமுள்ள இது மணித்தியாலம் 90மைல்வீதம் ஓடக்கூடியது. கரி, நீர் ஆகியன ஏற்றப் படுமிடத்து இதன்சிறை 600தொன். இதனைக் கட்டிமுடிக்க ஐந்துவருடம் பிடிக்கத்தும்.

பிரித்தானிய அரசு மிகச்சிறியன வாய் அதிகந்திருத்தமான முறையிலே புதுமாதிரியான சப்மறின்களைக் கட்டத்தொடங்கியிருக்கிறது. இவற்றில் முதலாவது சப்மறின் சமீபத்திலே பரே-இன்-பேர்னென் கப்பல்கட்டும் நிலைபத்திலிருந்து கடலில் இறக்கிவிடப்படலாயிற்று. இதில் ஐந்துபேர்மாதிராமே செல்லமுடியும்.

நியூசிலாந்தில் தேனிவளர்த்துத் தேன்சேர்ப்பதில் மிகவும் கீர்த்திபெற்றவரும், உலகின் மகாஉன்னதமான எவ ரெஸ்ஸிகரத்தை வெற்றிகொண்டவர்களில் ஒருவருமான சேர் எட்மன்ட் ஷீல்ஸ்லி அவர்கள் ஆக்லன்ட் நகரில் பேசியவிடத்து, அச்சிகரத்தில் தமது வெற்றிகரமான ஏற்றத்தின்போது தான் ஐந்துறுத்தல் நியூசிலாந்துத் தேன் அருந்தியதாகத் தெரிவித்திருக்கின்றார்.

இந்தியாவிலே அலிப்பூர் நீதிஸ் தலத்தில் மைத்ரா எனும் ஒருவனைக் கிறியின்ஸ் குற்றவாளியாகக் கண்டு அவனுக்கு நீதிபதி 12 மாதக் கடுமூழிய சிறைத்தண்டனை விதித்தார். அவர் தன் தீர்ப்பை வாசித்துக்கொண்டிருந்த போது, குற்றவாளி தனது செருப்பை அவர்மீது விசிறையிறந்தான். அவ்வாறு விசிய குற்றத்திற்காக அவனுக்கு மேலும் 18 மாதக் கடுமூழிய சிறைத்தண்டனை விதிக்கப்பட்டது.

கத்தோலிக்கத்திருச்சபையின் பிரதமநீதி மன்றத்தினதும், அப்பீலீதி மன்றத்தினதும் தலைவராக விளங்கியிருந்தவரும், 79 வயதுடையவருமான கருதினல் கியுசெப்பி புறுதே ஆண்டவர் சென்ற 10-ந்திகதி காலஞ்செல்லலாயினாரென ரோமைநகரிலிருந்து தந்திச்சமர்ச்சாரம் கிடைத்திருக்கிறது.

அமெரிக்கவாசின் பாதுகாப்புப் பகுதி கட்டியுள்ள சின்னஞ்சிறிய கமெற் ஜெர்மீமானம் முதன்முதலாகச் சென்ற 7-ந்திகதி பறக்கவிட்டுப் பரிசோதனை நடத்தப்பட்டது. இந்தக் குட்டிவிமானம் நூறு அடி உயரத்திலே மணித்தியாலம் 600 மைல் வேகத்தில் பறக்கின்றதாம். இந்த ஜெர்

விமானத்துக்கு "ஆகாயக்கழுகு" என்று பெயரிடப்பட்டிருக்கிறது.

பாத்திமாநாயகியின் சர்வதேச நிலப்படைப் புதிய தலைமைத்தானம் பாத்திமாபதியிலுள்ள மகாலயத்தின் பின்புறமாகத் தற்போது அமைக்கப்பட்டுவருகிறது. தள்ளாப்பிராய முடையவரும், அதிகபலவீனமுற்றிருப்பவருமான ஸீறியாநகரின் கொடுமையான சில்வாமேற்றிராணியார் சென்றஜூப்பி மாதம் 13-ந்திகதி அதன் அஸ்திவாரக் கல்லை ஆசீர்வதித்து நாட்டியுள்ளார்.

இத்தாலியிலே மிலான்நகர் அதிமேற்றிராணியாராயிருந்து சமீபத்திலே காலஞ்சென்ற கருதினல் குஸ்ஸர் ஆண்டவரிடமாகப் பரிசுத்த பாப்பாசரின் இரு காரியதரிசிகளில் ஒருவரான மொன்சினோர் மொன்ரினிசுவாமியார் நியமனஞ்செய்யப் படுவாரெனச் செய்திபரந்திருக்கிறது. இவர் பரிசுத்த பாப்பாசரின் ஆட்சிகால முழுவதிலும் அவருக்குச் சிறப்பாகச் சேவை செய்து பிரஸ்தாபம்பெற்றிருக்கின்றார்.

பிரித்தானிய அரசாங்கத்தின் பிரதமரான சேர் வின்ஸ்டன் சேர்ச்சில் அவர்கள் நிகழும் கார்த்திகைமாதம் 30-ந்திகதியன்று தமது 80-வதுவருட பிறந்தபெருநாளைக் கொண்டாடவிருக்கின்றார். உலகின் மகாப்பெரிய இராசத்திரிகளில் ஒருவரான இவருக்கு உலகமுழுவதிலுமுள்ள இவரது எண்ணிறந்த சினேகிதர்கள் ஒன்றுசேர்ந்து விசேஷ பிறந்தபெருநாள் ரூபகார்த்த அன்பளிப்புநிதி ஒன்றைச் சமர்ப்பிக்கவிருக்கின்றார்கள்.

பெல்ஜியத்திலே பிறசெல்லநகர போசிரியா ஒருவர் கி.மு. 1496-ம் ஆண்டுமுதல் கி.பி. 1861-ம் ஆண்டு வரையிலுள்ள 3,357 வருடங்களிலும் நடைபெற்றுள்ள யுத்தங்கடையெல்லாம் படித்தறிந்து, அத்தனை ஆயிரவருடங்களிலும் மனிதவர்க்கம் 227 வருடங்கள்மாதிரிமே சமாதானமாகவும், சந்தோஷமாகவும் வாழ்ந்ததாகக் கண்டறிந்திருக்கின்றார்.

தொற்றுநோய்கள், குழந்தைப் பிரசவம், மற்றும் சத்திரவைத்தியத்தின்போது ஏற்படுகின்ற தொற்று நோய்கள் ஆகியவற்றிற்குச் சிகிச்சை செய்வதிலே மிக்க அனுசூலத்துடன் பிரயோகிக்கத்தகுந்த "அதிசயமான மருந்து" ஒன்று விரைவிலே பாவனைக்கு வரவிருக்கின்றது. இதன்பாவனை பற்றிச் சமீபத்திலே நியூயோக்கரில் நிகழ்ந்த வைத்தியசங்கத்தில் கலந்து பேசப்பட்டிருக்கிறது.

பிரித்தானியிலே குச்சிப்பெட்டிகளின் மேலுள்ள லேபல்கள் — அதாவது பெயர்ச்சீட்டுகளைச் சேகரிப்பாரின் சங்கம் ஒன்று இருக்கிறது. இதன் காரியதரிசியான ஜோன் போட் என்பவர் வேறுவேறு இனமான 45,000 லேபல்களை வைத்திருக்கின்றார். ஆனால் அமெரிக்கர் ஒருவர் 1,20,000 லேபல்களை வைத்திருக்கிறாராம்.

இங்கிலாந்திலே செல்ரென்ஹாம் எனுமிடத்தைச் சேர்ந்த பற்றிக் ஹனிஸ் என்பவருக்கு இரண்டுகைகளுமே இல்லை. என்றாலும் இவர் சமீபத்தில் கார்செலுத்துவதற்கான பரிட்சையிலே கண்ணியத்துடன் அரங்கேறி லைசென்ஸ் பெற்றிருக்கின்றார். இவருடைய காரிலே அதனைச்செலுத்துதற்கென்று ஓர்விசேஷச்சக்கரம் அமைக்கப்பட்டிருக்கின்றது. இவர் அதனைத் தனது மணிக்கட்டுகளால் அழுத்திக் காண்பித்து செலுத்துகின்றார்.

ஸ்பெயின் முடியரசாசிரமர்?

பதினாறு வயதுடையவரான ஸ்பானியின் ஜுவான் கார்லோஸ் இளவரசரையே முடிவில் தமதுஇடமாய் ஸ்பானிய அரசராக நியமனஞ் செய்வதுபற்றித் தற்போது ஜெனரல் பிராங்கோ அவர்கள் அதிகமாகச் சிந்தித்துவருகிறாரெனச் செய்திகிடைத்திருக்கிறது. இவ்வீதம் பிராங்கோ அவர்கள் காண்பித்துவரும் சார்பானது, ஸ்பானிய சிம்மாசனத்துக்கு உரிமைக்காரரெனப் பாராட்டப்பட்டு வருகிறவரும், கார்லோஸ் இளவரசரின் தந்தையாரான தொன்ஜுவான் அவர்களுக்கு இளவரசரின் கல்விசம்பந்தமாக எழுதிய கடிதங்களிலிருந்து முடியரசுக்கட்சியாரால் கண்டறியப் பட்டிருக்கிறது. ஜுவான் கார்லோஸ் இளவரசர் முடிவில் அரசராகவரத்தக்கதாய்ஸ்பெயினிலே தனது உயர்தரகல்வியைத் தொடர்த்து படித்துவரவேண்டுமென ஜெனரல் பிராங்கோ ஆலோசனை கூறியுள்ளாரெனத் தெரியவருகிறது.

செய்தியுடன் திரும்பிய புரு

இங்கிலாந்திலே பிளித்தனுமிடத்தில் பந்தையப்புறக்கள் வளர்ப்பதில் திரு. பெர்ப் ஸ்குவையேர்ஸ் என்பவர் பிரசித்திபெற்றவர். இவர் லண்டன் நகரிலுள்ள அமெரிக்க ஸ்தானீகரூடன் செய்துகொண்ட முன்னைப்பாட்டின் படி கோறியாவுக்குப் பறந்துசென்று திரும்பி வருமாறு ஏழுமுறக்களைச் செய்திசுளுடன் அனுப்பி வைத்தார். ஆனால், அவைகள் புறப்பட்டுச் சிறிது வேளையால் புயல் ஒன்று விசத்தொடங்கவே, அவற்றில் ஒன்று சேமமாக அவர் வீட்டுக்குத் திரும்பி வந்துவிட்டது. ஐந்துமாதங்களின்பின் சமீபத்திலே மற்றொரு கோறியாவுக்குப் பறந்துசென்று, அங்கிருந்து தனது காலிலே ஓர்செய்தியுடன் திரும்பவும் அவர் வீட்டைப்போய்ச் சேலாயிற்று. அதன்காலில் ஓர்சிறுதுண்டிக் கடுதாயில்பின்வருமாறு எழுதப்பட்டிருந்தது. அமெரிக்க ஐக்கியதேசத்தைச் சேர்ந்த பிறைவேற் தோமஸ் யங் என்பவரால் ஆவணி 29-ந் திகதியன்று கோறியாவிருந்து விடுவிக்கப்பட்டது என்பதே அச்செய்தியாகும். கோறியாவுக்குப் போகவரத்தூரம் 13,000 மைலாகும்.

விலைபெற்ற ஒருசத முத்திரை

எல். வேர்னென் வான்கன் எனும் பாலியன் ஒருவன் ஓர்நாள் பழைய தபால் முததிரை ஒன்றைக் கண்டெடுத்தான். இது 1856-ம் ஆண்டு பிரித்தானிய கயநாட்டில் பாவனைக்குவிடிக் கப்பட்ட ஒருசத முத்திரையாகும். ஜப்பாலியன் பழையமுத்திரைகள் சேகரிக்கத் தொடங்கியபோது, ஒருதொகையான பழையகுடும்பதபால்கள் மத்தியிலே எட்டுக்கோணமுள்ள இந்தஒருசத முத்திரையைக்கொண்ட கடிதம் ஒன்றும் இருந்தது. இதை அவன் என். ஆர். மைக்கின்னன் என்பவருக்கு ஆறுசிலிகை (4ரூபா) விற்கான். ஐந்து வருடங்களின்பின் இந்தஒருசதமுத்திரை உட்பட அவர்சேகரித்து வைத்திருந்த பழையதபால்முத்திரைகளை யெல்லாம் தோமஸ் றிப்பாட் என்பவர் 1878-ம் ஆண்டு 120 பவுண் (1,600 ரூபா) விலைகொடுத்து வாங்கினார். ஆனால், அவர் இந்தஒருசத முத்திரை ஓர்அருமையான முத்திரை என்பதை அறியாதவராய் அதனைப் பரிசீலனையில் வசிக்க பெற்றமின்பாருக்கு 150 பவுணை (2,000 ரூபா) விற்கார். பிந்த 1922-ம் ஆண்டு ஹின்ட் என்பவர் 7343 பவுணை (97,900 ரூபா) இதனை வாங்கினார். 1940-ம் ஆண்டு ஆஸ்திரேலியாவில் முத்திரைகள் சேகரிப்பவரொருவர் இதனை 40,000 பவுணை (1,92,000 ரூபா) வாங்கினார். இன்று இதன்பெறு மதி 2,50,000 ரூபாவாகும்.

மரணசங்கதி

மிருசுவில்வாசரும், போராய் அறியப்பட்ட இராயப்பு பஸ்கால் கணக்கரின் கனிஷ்ட புத்திரனும், முல்லைத்தீவுக் கணக்கரான திரு. ஏ. விக்கர் பிலிக்ஸ் அவர்களின் மானமும், கோடன் விறேசரில் விசிறான திரு. ஜ. எல். அழகக்கோன், திரு. ஜ. எம். இராசக்கோன் அவர்களது தந்தையாரும், வண. சுவாமி பி. இ. அல்பிரெட், M. A. அவர்களது சகோதர முறையானவருமான திரு. ஆர். ரி. இன்னசுமுத்து தம்பிஜெயாக் கணக்கர் அவர்கள் சமீதியான வருத்தங்கண்டு, யாழ்ப்பாண அரசினர்வைத்தியசாலையில் சிகிச்சை பெற்றும் குணமுறாது கடைசித் தேவதிரவிய அனுமானங்களைக் குறைவப்பெற்று இம்மாதம் 12-ந் திகதி வெள்ளிக்கிழமை இரவு காலஞ்செல்லலாயினார். இவர் வதுளை வாக்கர் அன்கிறீக்கில் விசிறாகவிருந்து, பின்னர் அவுரீக்காடு, நங்குவில், மாவிலங்கை முதலாம்தோட்டங்களில் 33 வருடங்களாகக் கணக்கராகவிருந்து பல்லோராலும் அறிப்பெற்ற ஒருபிரமுகராக விளங்கியிருந்தார். இவர் மலர்ந்த முகத்தாலும், கனிந்தசொல்லாலும், வெள்ளை உள்ளத்தாலும், உயரிய ஒழுக்கத்தாலும், சிறந்த பண்பாடுகளாலும் எல்லாராலும் மதித்துப் போற்றப்பட்டு ஊருக்கு ஒருதிலகமாக விளங்கியிருந்தார். மரிக்கும்போது இவருக்கு வயது 54. மறுநாள் பல இடங்களிலுமிருந்துவந்த பெருந்தொகையான இனசனர், சினேகிதர்மத்தியில் கட்டளைச்சுவாமியாரான வண. ஸ்பம்பத்தி, O. M. I. அவர்களும், வண. சுவாமி பி. இ. அல்பிரெட், O. M. I. அவர்களும் துக்கச்சங்கீதம்பாடிச்செல்ல, மிருசுவில் சேமக்காலையில் நல்லடக்கம் செய்யப்பட்டது. இவரின் பிரிவையிட்டு ஆறுத்தயாமுறும் மனைசியாருடனும், மக்களுடனும் நாமும் அனுதாப்படுகிறோம்.

* * *
யாழ்ப்பாணம், குருநகர்வாசரான சேலிஸ் பிரகாசி அவர்கள் சென்ற 5-11-54-இல் காலஞ்செல்லலாயினார்.

ஆர்ச். பிரான்சீஸ்குவின் மூன்றஞ்சபை

ஆர்ச். பிரான்சீஸ்குவின் மூன்றஞ்சபை மாதாந்தகூட்டம் கார்த்திகைமாதம் 26-ந் திகதி வெள்ளிக்கிழமை பிற்பகல் 5 மணியளவில் ஆர்ச். குசையப்பர் சிற்றாலயத்தில் நடைபெறும். மார்கழிமாதத்தில் சகோதரர்கள் பரிபூரணபலன்கள் அடையக்கூடிய நாட்கள் பின்வருமாறு : 8, 9, 12, 15, 25. பொதுப்பாவமன்னிப்பு அடையக்கூடிய நாட்கள் : 8, 25.

A. S. FRANCIS OF MARY for Director

நன்றியறிந்த ஸ்தோத்திரம்

எமக்கு எதிர்பாராதவிதமாய் ஏற்பட்ட துன்பத்தினின்றும், எனதுமகளுக்குச் சமீதியாய் ஏற்பட்ட ஆபத்தான நோயினின்றும் காக்கும்படி பரிசுத்த சதாசகாய மாதாவைச் சரணடைந்தேன். யேசுவின் திருஇருதய இரக்கத்தினாலும், பரிசுத்த சதாசகாயநாயகியின் மன்றாட்டினாலும் எமது துன்பமனைத்தும் பருதிமுன்பின்போல் மறைந்தது. மகளுக்கும் நல்லசுகம்கிடைத்தது. நேர்த்திப்படி இதனைப் பிரசரிக்கிறேன். பரிசுத்த சதாசகாய மாதாவின் மிகமெனங்கும் புகழ்ப்படுவதாக.
மாதாபத்தன் தலைமன்றார்.